

15 -ാം കേരള നിയമസഭ

4 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 242

22-02-2022 - ൽ മറുപടിയ്ക്ക്

കോവിഡ് പശ്ചാത്തലത്തിൽ ഏറ്റെടുത്ത സ്വകാര്യ സ്ഥാപനങ്ങളിലെ വൈദ്യുതി ചാർജ്ജ് അടയ്ക്കുന്നതിന് നടപടി

ചോദ്യം		ഉത്തരം	
ശ്രീ. പി. ടി. എ. റഹീം		Shri M. V. Govindan Master (തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി)	
(എ)	കോവിഡ് പശ്ചാത്തലത്തിൽ സർക്കാർ ഏറ്റെടുത്ത സ്വകാര്യ വിദ്യാഭ്യാസ സ്ഥാപനങ്ങൾ ഉൾപ്പെടെയുള്ള കെട്ടിടങ്ങളിലെ വൈദ്യുതി ചാർജ്ജ് അടയ്ക്കുന്നതിനുള്ള ഉത്തരവാദിത്വം ആർക്കാണ് വ്യക്തമാക്കാമോ;	(എ)	തദ്ദേശ സ്വയംഭരണ സ്ഥാപനങ്ങൾക്കാണ്.
(ബി)	ഇതു സംബന്ധിച്ച് സർക്കാർ ഉത്തരവ് പുറപ്പെടുവിച്ചിട്ടുണ്ടോ;	(ബി)	ഉണ്ട്. 9/5/2020 ലെ സ.ഉ(സാധ)നം. 849/2020/തസ്വഭവ, 16/7/2020 ലെ സ.ഉ(സാധ)നം.1364/2020/തസ്വഭവ എന്നീ ഉത്തരവുകൾ പ്രകാരമാണ് ചെയ്തുവരുന്നത്. ഉത്തരവുകൾ അനുബന്ധമായി ചേർക്കുന്നു.
(സി)	കോഴിക്കോട് ജില്ലയിലെ കൊടുവള്ളി മുസ്ലീം ഓർഫനേജിന്റെ കീഴിലുള്ള കോളേജ് കെട്ടിടത്തിലെയും വർക്കിംഗ് വിമൻസ് ഹോസ്റ്റലിലെയും വൈദ്യുതി ചാർജ്ജ് അടയ്ക്കുന്നതിന് എന്ത് നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?	(സി)	വാർഷിക പദ്ധതിയിൽ കോവിഡ് പ്രതിരോധ പ്രവർത്തനങ്ങൾക്ക് പദ്ധതി അംഗീകരിച്ചതിന്റെ അടിസ്ഥാനത്തിൽ വൈദ്യുതി ചാർജ്ജ് ഇനത്തിൽ ചെലവായ തുക നൽകുന്നതിന് നടപടികൾ സ്വീകരിച്ചുവരുന്നുണ്ടെന്ന് കൊടുവള്ളി നഗരസഭ റിപ്പോർട്ട് ചെയ്തിട്ടുണ്ട്.

സെക്ഷൻ ഓഫീസർ



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ് - കോവിഡ് -19 നിർവ്യാപന / പ്രതിരോധ പ്രവർത്തനങ്ങൾ - വിദേശത്തു നിന്നും മറ്റ് സംസ്ഥാനങ്ങളിൽ നിന്നും എത്തുന്ന കേരളീയരുടെ ക്വാറന്റൈൻ സംവിധാനം - തദ്ദേശസ്വയംഭരണ സ്ഥാപനങ്ങൾ നിർവ്വഹിക്കേണ്ട ചുമതലകളും പ്രവർത്തനങ്ങളും നിശ്ചയിച്ച് ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ (ഡി.സി.) വകുപ്പ്

സ.ഉ.(സാധാ) നം.849/2020/ത.സ്വ.ഭ.വ തീയതി, തിരുവനന്തപുരം, 09/05/2020

- പരാമർശം:- 1 20/04/2020-ലെ ഡി.സി.1/188/2020/ത.സ്വ.ഭ.വ. നമ്പർ സർക്കുലർ
- 2 സ.ഉ.(സാധാ.)നം.241/2020/നോർക്ക തീയതി 06.05.2020
- 3 സ.ഉ.(സാധാ)നം.831/2020/ത.സ്വ.ഭ.വ. തീയതി 06.05.2020

ഉത്തരവ്

കോവിഡ്-19ന്റെ പശ്ചാത്തലത്തിൽ വിദേശത്ത് നിന്നും മറ്റ് സംസ്ഥാനങ്ങളിൽ നിന്നും കേരളീയരെ കൊണ്ടുവരുന്നതിനുള്ള നടപടികൾ കേന്ദ്ര-സംസ്ഥാന സർക്കാരുകൾ സ്വീകരിച്ചുകഴിഞ്ഞു. അതിൻ പ്രകാരം ഇതര സംസ്ഥാനങ്ങളിൽ നിന്നും ഇതര രാജ്യങ്ങളിൽ നിന്നും മലയാളികൾ കേരളത്തിൽ പ്രവേശിക്കുകയും അവരെ ക്വാറന്റൈനിൽ പാർപ്പിക്കുകയും ചെയ്തു തുടങ്ങിയിട്ടുണ്ട്. സംസ്ഥാനത്തിന് പുറത്തുനിന്നെത്തുന്നവർ ക്വാറന്റൈനിൽ കഴിയേണ്ടത് കോവിഡ് പ്രതിരോധ പ്രവർത്തനത്തിന് അത്യന്താപേക്ഷിതമാണ്. പരാമർശം (2) സർക്കാർ ഉത്തരവ് പ്രകാരം, മടങ്ങിയെത്തുന്ന പ്രവാസികളുടെ ക്വാറന്റൈനുമായി ബന്ധപ്പെട്ട Standard Operating Procedure സംബന്ധിച്ച് ഉത്തരവായിട്ടുണ്ട്. ഈ ഉത്തരവിന്റെ ഖണ്ഡിക 2 (xviii)-ൽ ക്വാറന്റൈൻ കേന്ദ്രങ്ങളുടെ Protocol Management സംബന്ധിച്ച് തദ്ദേശസ്വയംഭരണ സ്ഥാപനങ്ങൾക്കുള്ള പ്രത്യേക നിർദ്ദേശങ്ങൾ തദ്ദേശസ്വയംഭരണ വകുപ്പ് പുറപ്പെടുവിക്കുന്നതാണ് എന്നും ഉത്തരവായിട്ടുണ്ട്.

2.ശുചിത്വ-മാലിന്യ പരിപാലനം, ഭക്ഷണ വിതരണ ക്രമീകരണം, അടിസ്ഥാന സൗകര്യങ്ങൾ ഒരുക്കൽ, വൈദ്യുതി, ജലലഭ്യത, റിക്രിയേഷൻ തുടങ്ങി ക്വാറന്റൈൻ കേന്ദ്രങ്ങളുടെ ഫലപ്രദമായ നടത്തിപ്പിന് ആവശ്യമായ ക്രമീകരണങ്ങളാണ് തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ മുഖ്യമായും നടപ്പിലാക്കേണ്ടത്. പരാമർശം (3) പ്രകാരം രൂപീകരിച്ചിട്ടുള്ള തദ്ദേശ സ്വയംഭരണ സ്ഥാപനതല കമ്മിറ്റിയുടെ നേതൃത്വത്തിലായിരിക്കണം പ്രവർത്തനങ്ങൾ നിർവ്വഹിക്കേണ്ടത്. ഇതുമായി ബന്ധപ്പെട്ട് തദ്ദേശ സ്വയംഭരണ സ്ഥാപനങ്ങൾ നിർവ്വഹിക്കേണ്ട ചുമതലകളും പ്രവർത്തനങ്ങളും

താഴെപ്പറയുന്ന രീതിയിൽ നിശ്ചയിച്ച് ഉത്തരവ് പുറപ്പെടുവിക്കുന്നു.

I. ശുചിത്വ-മാലിന്യ പരിപാലനം

- i. മുറികൾ, ഭക്ഷണം തയ്യാറാക്കുന്ന സ്ഥലം, പരിസരം എന്നിവിടങ്ങൾ ദിവസവും ശുചീകരിക്കുന്നതിനാവശ്യമായ പ്രവർത്തകരെ നിയോഗിക്കണം.
- ii. ശുചീകരണ പ്രവർത്തനം നടത്തുന്നവർക്ക് ആവശ്യമായ സുരക്ഷാ സാമഗ്രികൾ ആവശ്യത്തിന് ലഭ്യമാക്കണം.
- iii. ദിവസവും കുറഞ്ഞത് രണ്ട് പ്രാവശ്യമെങ്കിലും മുറികളും, താമസക്കാരുടെ സ്പർശനമേൽക്കുന്ന പ്രതലങ്ങളും ഒരു ശതമാനം സോഡിയം ഹൈപ്പോ ക്ലോറൈഡ് ലായനി ഉപയോഗിച്ച് ശുചീകരിക്കണം.
- iv. ടോയ് ലറ്റുകൾ ഫിനോളിക് അണുനാശിനി/ബ്ലീച്ചിംഗ് ലായനി ഉപയോഗിച്ച് കുറഞ്ഞത് രണ്ട് തവണ വൃത്തിയാക്കണം.
- v. ടോയ് ലറ്റുകളും റൂമുകളും വൃത്തിയാക്കുന്നതിന്റെ ചാർജ്ജ് ഓരോ മുറിയിലും പ്രദർശിപ്പിക്കണം
- vi. ഇടയ്ക്കിടെ കൈ കഴുകുന്നതിനുള്ള സോപ്പ്, സാനിട്ടൈസർ എന്നിവ ലഭ്യമാക്കണം.
- vii. ഭക്ഷണം തയ്യാറാക്കുന്ന കേന്ദ്രങ്ങളിലെ പാചകം ചെയ്യുമ്പോൾ ഉണ്ടാകുന്ന ജൈവ മാലിന്യങ്ങൾ കമ്പോസ്റ്റ് ചെയ്യുന്നതിനുള്ള ക്രമീകരണം ഉണ്ടായിരിക്കണം.
- viii. ക്വാറന്റൈനിൽ കഴിയുന്നവർ കഴിച്ചതിനുശേഷമുള്ള ഭക്ഷണ അവശിഷ്ടങ്ങൾ പ്രത്യേകമായി ശേഖരിച്ച് അണുവിമുക്തമാക്കി സുരക്ഷിതമായി സംസ്കരിക്കുന്നതിനുള്ള സംവിധാനം ഉണ്ടാക്കണം.
- ix. ഓരോ മുറിയിലും ജൈവ മാലിന്യത്തിനും അജൈവ മാലിന്യങ്ങൾക്കും അടപ്പോടു കൂടിയ പ്രത്യേകം ബിന്നുകൾ ഗാർബേജ് ബാഗ് ഉൾപ്പെടെ ലേബൽ ചെയ്ത് ലഭ്യമാക്കണം.
- x. അജൈവ മാലിന്യം കോവിഡ് മാർഗ്ഗനിർദ്ദേശപ്രകാരം സംസ്കരിക്കുന്നതിനുള്ള സംവിധാനം ജില്ലാ മെഡിക്കൽ ഓഫീസുമായി ബന്ധപ്പെട്ട് ഉറപ്പുവരുത്തണം.
- xi. 20/04/2020-ലെ ഡി.സി.1/188/2020/ത.സ്വ.ഭ.വ. സർക്കുലറിലെ മാർഗ്ഗനിർദ്ദേശം പ്രകാരമായിരിക്കണം മാലിന്യം സംസ്കരിക്കുന്നതിനുള്ള നടപടികൾ സ്വീകരിക്കേണ്ടത്.
- xii. സ്ത്രീകളുടെ റൂമുകളിൽ സാനിട്ടറി നാപ്കിൻ ലഭ്യമാക്കുന്നതിനും അവ ശേഖരിച്ച് സംസ്കരിക്കുന്നതിനുമുള്ള ക്രമീകരണം ഉറപ്പാക്കണം.

II. ഭക്ഷണ വിതരണ ക്രമീകരണം

- i. ഭക്ഷണം ലഭ്യമാക്കുന്നതിനുള്ള ക്രമീകരണം ചെയ്യേണ്ടതാണ്.
- ii. ക്വാറന്റൈനിൽ കഴിയുന്നവർക്ക് ഭക്ഷണം കഴിക്കുന്നതിനുള്ള പ്ലേറ്റ്, ഗ്ലാസ്, കുടിവെള്ളം സംഭരിക്കുന്നതിനുള്ള ജഗ്ഗ് തുടങ്ങിയവ ഓരോരുത്തർക്കും മുറിയിൽ ലഭ്യമാക്കുന്നതിന് ക്രമീകരണം ഉണ്ടാക്കണം.
- iii. ഭക്ഷണം കഴിക്കുന്ന പാത്രം, ഗ്ലാസ് എന്നിവ സ്വയം കഴുകി വൃത്തിയാക്കി സൂക്ഷിക്കുന്നതിന് നിർദ്ദേശം നൽകണം.
- iv. ഭക്ഷണം കൈകാര്യം (പാചകം, വിതരണം etc.) ചെയ്യുന്നവർ ഉപയോഗിച്ച

പാത്രങ്ങളിലോ ഭക്ഷണാവശിഷ്ടങ്ങളിലോ നേരിട്ട് സ്പർശിക്കരുത്. ഭക്ഷണവും ഭക്ഷണാവശിഷ്ടങ്ങളും കൈകാര്യം ചെയ്യുമ്പോൾ എല്ലായ്പ്പോഴും കയ്യറകളും മാസ്കും ധരിക്കേണ്ടതാണ്.

v. ഭക്ഷണം ലഭ്യമാക്കുന്നതിനുള്ള സന്നദ്ധ പ്രവർത്തകരുടെ സേവനം ഉറപ്പാക്കണം.

III. താമസ സൗകര്യം

- i. ക്വാറന്റൈനിൽ കഴിയുന്ന ഓരോരുത്തർക്കും ബാത്ത് അറ്റാച്ച്ഡ് റൂം ലഭ്യമാണെന്ന് ഉറപ്പാക്കണം.
- ii. കുടുംബമായി എത്തുന്നവർക്കും കോവിഡ്-19 മാർഗ്ഗരേഖ പ്രകാരം ഒന്നിച്ച് താമസിക്കാനുള്ള സൗകര്യമുണ്ടെന്ന് ഉറപ്പാക്കേണ്ടതാണ്.
- iii. ക്വാറന്റൈൻ കേന്ദ്രങ്ങളിൽ സ്ത്രീകൾക്ക് കഴിവതും അടുത്തടുത്തുള്ള മുറികളിലോ കുടുംബത്തോടോപ്പമോ താമസം ക്രമീകരിക്കണം. അവരുടെ സുരക്ഷിതത്വവും സംരക്ഷണവും പ്രത്യേകം ഉറപ്പു വരുത്തണം.
- iv. ഓരോരുത്തർക്കും ആവശ്യമായ കിടക്കകൾ, ബഡ്ഷീറ്റ്, സോപ്പ്, ടവൽ എന്നിവയുടെ ലഭ്യത ഉറപ്പുവരുത്തണം.
- v. ബാത്ത്റൂമിലേയ്ക്ക് ആവശ്യമായ ബക്കറ്റ്, മഗ്ഗ് എന്നിവയുടെയും ടൂത്ത്ബ്രഷ്, പേസ്റ്റ് എന്നിവയുടെയും ലഭ്യത ഉറപ്പാക്കണം.
- vi. എല്ലാ മുറികളിലും കുടിവെള്ളം ഉപയോഗിക്കുന്നതിനുള്ള ജഗ്ഗ് ഉണ്ടെന്ന് ഉറപ്പാക്കണം.
- vii. മുറിയിൽ കൊതുക് ശല്യം ഉണ്ടാകാതിരിക്കുന്നതിനുള്ള ക്രമീകരണം ഉറപ്പാക്കേണ്ടതാണ്.
- viii. വൈദ്യുതി, വെള്ളം, fire extinguisher എന്നിവ ഉറപ്പാക്കണം.
- ix. വൈദ്യുതി തടസ്സമുണ്ടാകുന്ന അവസരങ്ങളിൽ ഉപയോഗിക്കാൻ ആവശ്യമായ ബദൽ ക്രമീകരണം ഉറപ്പാക്കേണ്ടതാണ്.
- x. ഇടയ്ക്കിടയ്ക്ക് കൈ കഴുകുന്നതിനുള്ള സൗകര്യം ക്രമീകരിക്കേണ്ടതാണ്.
- xi. വസ്ത്രം അണുവിമുക്തമാക്കുന്നതിനും കഴുകുന്നതിനുമുള്ള സൗകര്യം ഉറപ്പാക്കണം. വസ്ത്രം കഴുകുന്നതിനുള്ള സ്ഥലം / വാഷിംഗ് മെഷീൻ ഓരോരുത്തരുടെ ഉപയോഗത്തിനുശേഷവും അണുവിമുക്തമാക്കുന്നതിനുള്ള ക്രമീകരണം ഉറപ്പാക്കണം.
- xii. ക്വാറന്റൈൻ കേന്ദ്രങ്ങളുടെ സുരക്ഷിതത്വം പൂർണ്ണമായും പോലീസിന്റെ ചുമതലയായിരിക്കും. ആരോഗ്യ സംബന്ധമായ കാര്യങ്ങളും പ്രോട്ടോക്കോളും ആരോഗ്യ വകുപ്പിന്റെ മേൽനോട്ടത്തിലും ചുമതലയിലും ആയിരിക്കണം നടപ്പിലാക്കേണ്ടത്.

IV. വിനോദ വിവര വിനിമയ സൗകര്യങ്ങൾ

- i. ക്വാറന്റൈനിൽ കഴിയുന്ന കാലഘട്ടത്തിലെ വിരസത ഒഴിവാക്കാൻ സഹായകമാകുന്ന റിക്രിയേഷൻ സൗകര്യം ലഭ്യമാക്കേണ്ടതാണ്.
- ii. ദിനപ്പത്രം/മാസിക/വാരിക/പുസ്തകങ്ങൾ/ഇൻറർനെറ്റ് സൗകര്യം എന്നിവ ലഭ്യമാക്കാനുള്ള ക്രമീകരണം ഏർപ്പെടുത്തണം.
- iii. ടി.വി/സിനിമ കാണുന്നതിനുള്ള ക്രമീകരണം ഏർപ്പെടുത്താവുന്നതാണ്.
- iv. വ്യായാമം ചെയ്യുന്നതിനുള്ള പ്രേരണയും സൗകര്യവും ലഭ്യമാക്കണം.
- v. മൊബൈ ചാർജ്ജിംഗ്, റീചാർജ്ജിംഗ് സൗകര്യം ലഭ്യമാക്കണം.

V.വിവിധ സേവനങ്ങൾ ലഭ്യമാക്കുന്ന പ്രവർത്തകർ ക്യാമ്പ്കളിൽ കഴിയുന്നവരുമായി ഇടപെടുമ്പോൾ ശ്രദ്ധിക്കേണ്ട കാര്യങ്ങൾ

- ഒരു മീറ്റർ അകലം പാലിക്കുക
- മാസ്ക് ധരിക്കുക
- കയ്യറകൾ ഉപയോഗിക്കുക
- ഇടയ്ക്കിടെ കൈ സോപ്പ് ഉയോഗിച്ച് കഴിയുക.

VI. ക്യാമ്പുകളിൽ കഴിയുന്നവർ ചെയ്യുമെന്ന് ഉറപ്പാക്കേണ്ട കാര്യങ്ങൾ

- i. സന്ദർശകരെ ഒഴിവാക്കൽ.
- ii. ക്യാമ്പിൽ കഴിയുന്നവരുമായി പരസ്പരം അടുത്ത് ഇടപഴകാതിരിക്കൽ - ശാരീരിക അകലം പാലിക്കൽ.
- iii. സാധന സാമഗ്രികളും ഇലക്ട്രോണിക് ഉപകരണങ്ങളും പരസ്പരം പങ്കിടാതിരിക്കൽ.
- iv. പൂർണ്ണസമയം സുരക്ഷിതമായ മാസ്ക് ധരിക്കൽ.
- v. താമസിക്കുന്ന മുറിയിൽ നിന്നും പുറത്തേക്ക് പോകാതിരിക്കൽ.
- vi. പരിസരം മലിനമാകാതെ വൃത്തിയാക്കി സൂക്ഷിക്കൽ.
- vii. മാലിന്യം തരം തരിച്ച് പ്രത്യേകമായി ലഭ്യമാക്കിയിട്ടുള്ള വേസ്റ്റ് ബോക്സിൽ നിക്ഷേപിക്കുമെന്ന് ഉറപ്പാക്കൽ..
- viii. ഭക്ഷണം കഴിക്കുന്ന പാത്രവും ഗ്ലാസും സ്വയം കഴുകി സ്വന്തമായി സൂക്ഷിക്കൽ.
- ix. ഉപയോഗിക്കുന്ന വസ്തു കഴുകി ഉപയോഗിക്കൽ.
- x. ആരോഗ്യ പ്രശ്നങ്ങൾ ഉണ്ടായാൽ യഥാസമയം ക്യാമ്പ്കളിൽ കൺട്രോൾ റൂമിലേക്ക് അറിയിക്കുമെന്ന് ഉറപ്പാക്കൽ.
- xi. അലക്ഷ്യമായി തുപ്പുന്നില്ല എന്ന് ഉറപ്പുവരുത്തൽ.

VII. തദ്ദേശസ്വയംഭരണ സ്ഥാപനങ്ങൾക്കുള്ള പൊതു നിർദ്ദേശങ്ങൾ

1. ക്യാമ്പുകളിൽ കേന്ദ്രത്തിന്റെ എല്ലാ പ്രവർത്തനങ്ങളും ഏകോപിപ്പിക്കുന്നതിന് തദ്ദേശസ്വയംഭരണ സ്ഥാപനം ഒരു ചാർജ് ഓഫീസറെ നിയോഗിക്കേണ്ടതാണ്.
2. ഒരു സെന്ററിലെ പത്ത് മുതിർന്ന താമസക്കാർക്ക് കുറഞ്ഞത് ഒരു വോളന്റിയർ എന്ന ക്രമത്തിൽ വോളന്റിയർമാർ ഉണ്ടായിരിക്കണം. ഓരോ ദിവസവും പന്ത്രണ്ട് മണിക്കൂർ വീതമുള്ള രണ്ട് ഷിഫ്റ്റ് ആയി (രാത്രിയും പകലും) വോളന്റിയർമാരുടെ സേവനം ക്രമീകരിക്കണം. രാത്രിയിൽ കുറഞ്ഞത് രണ്ട് വോളന്റിയർമാർ ഉണ്ടായിരിക്കണം.

പൊതുവായി ശ്രദ്ധിക്കേണ്ട കാര്യങ്ങൾ

1. ക്യാമ്പുകളിൽ കഴിയുന്നവർക്ക് ആവശ്യമായി വരുന്ന അധിക സഹായങ്ങൾ ലഭ്യമാക്കാൻ ആവശ്യമായ സന്നദ്ധ പ്രവർത്തകരുടെ സേവനം എപ്പോഴും ലഭ്യമാകുമെന്ന് ഉറപ്പാക്കൽ.
2. കെട്ടിടവും പരിസരവും വൃത്തിയാക്കുന്നതിനുള്ള ക്രമീകരണം ഉറപ്പാക്കൽ.
3. പൊതു സംഘാടനത്തിൽ സഹായിക്കുന്നതിന് ചുമതലക്കാരെ നിശ്ചയിച്ച്

നിയോഗിക്കൽ.

- 4. ക്യാറന്റൈൻ സെന്ററിന്റെ പ്രവർത്തനങ്ങളെ ആരോഗ്യ വകുപ്പ്, ജില്ലാ ഭരണകൂടം, ജില്ലാ ദുരന്ത നിവാരണ അതോറിറ്റി എന്നിവയുമായി നിരന്തരം ബന്ധപ്പെടുത്തുന്നതിന് നോഡൽ ഓഫീസറെ നിയോഗിക്കുക .
- 5. ക്യാറന്റൈനിൽ കഴിയുന്നവർ നിബന്ധന പാലിച്ച് സർക്കാർ നിർദ്ദേശിക്കുന്ന ക്യാറന്റൈൻ കാലാവധി പൂർത്തിയാക്കുമെന്ന് ഉറപ്പാക്കുക.
- 6. ക്യാറന്റൈനിൽ കഴിയുന്നവർ അത് പൂർത്തിയാക്കുന്നതിന് മുൻപേ ക്യാറന്റൈൻ വിടുകയാണെങ്കിൽ അത് ഉടനടി പോലീസിന്റെയും ജില്ലാ ഭരണകൂടത്തിന്റെയും ശ്രദ്ധയിൽ കൊണ്ടുവരേണ്ടതാണ്.

ക്യാറന്റൈൻ നടത്തിപ്പുമായി ബന്ധപ്പെട്ടു ഉണ്ടാകുന്ന ചെലവുകളുടെ കണക്ക് പ്രത്യേകം സൂക്ഷിക്കേണ്ടതും DDMA ക്കു സമർപ്പിക്കേണ്ടതുമാണ്. ക്യാറന്റൈൻ ക്യാമ്പുകൾ നടത്താനുള്ള ചിലവുകൾ സംസ്ഥാന ദുരന്ത നിവാരണ ഫണ്ടിൽ നിന്നും കണ്ടെത്താൻ ദുരന്ത നിവാരണ വകുപ്പ് പ്രത്യേകം ഉത്തരവ് പുറപ്പെടുവിക്കുന്നതാണ്.

(ഗവർണ്ണറുടെ ഉത്തരവിൻ പ്രകാരം)
 ശാരദ മുരളീധരൻ ഐ എ എസ്
 പ്രിൻസിപ്പൽ സെക്രട്ടറി

- സ്റ്റേറ്റ് പോലീസ് ചീഫ്, തിരുവനന്തപുരം
- പഞ്ചായത്ത് ഡയറക്ടർ, തിരുവനന്തപുരം
- നഗരകാര്യ ഡയറക്ടർ, തിരുവനന്തപുരം
- ഗ്രാമവികസന കമ്മീഷണർ, തിരുവനന്തപുരം
- ആരോഗ്യവകുപ്പ് ഡയറക്ടർ, തിരുവനന്തപുരം
- മെമ്പർ സെക്രട്ടറി, സംസ്ഥാന ദുരന്ത നിവാരണ അതോറിറ്റി
- എക്സിക്യൂട്ടീവ് ഡയറക്ടർ, കടുംബശ്രീ, തിരുവനന്തപുരം
- എക്സിക്യൂട്ടീവ് ഡയറക്ടർ, ശുചിത്വ മിഷൻ, തിരുവനന്തപുരം
- മാനേജിംഗ് ഡയറക്ടർ, ക്ലീൻ കേരള കമ്പനി ലിമിറ്റഡ്
- എല്ലാ ജില്ലാ കളക്ടർമാർക്കും
- എല്ലാ ജില്ലാ പഞ്ചായത്ത് സെക്രട്ടറിമാർക്കും
- എല്ലാ ജില്ലാ മെഡിക്കൽ ഓഫീസർമാർക്കും
- എല്ലാ മുനിസിപ്പൽ കോർപ്പറേഷൻ സെക്രട്ടറിമാർക്കും (നഗരകാര്യ ഡയറക്ടർ മുഖേന)
- എല്ലാ മുനിസിപ്പാലിറ്റി സെക്രട്ടറിമാർക്കും (നഗരകാര്യ ഡയറക്ടർ മുഖേന)
- എല്ലാ ഗ്രാമപഞ്ചായത്ത് സെക്രട്ടറിമാർക്കും (പഞ്ചായത്ത് ഡയറക്ടർ മുഖേന)
- എല്ലാ ബ്ലോക്ക് പഞ്ചായത്ത് സെക്രട്ടറിമാർക്കും (ഗ്രാമ വികസന കമ്മീഷണർ മുഖേന)
- പ്രിൻസിപ്പൽ അക്കൗണ്ടന്റ് ജനറൽ (എ&ഇ) കേരള, തിരുവനന്തപുരം
- അക്കൗണ്ടന്റ് ജനറൽ (ജി & എസ്.എസ്.എ) / ഇ & ആർ.എസ്.എ) കേരള, തിരുവനന്തപുരം

എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം
ഡയറക്ടർ, വിവര പൊതുജന സമ്പർക്ക (വെബ് & ന്യൂ മീഡിയ) വകുപ്പ്
കരുതൽ ഫയൽ / ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്:- ബഹു.മുഖ്യമന്ത്രിയുടെ പ്രൈവറ്റ് സെക്രട്ടറിക്ക്
ബഹു.തദ്ദേശസ്വയംഭരണ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്
ബഹു.ആരോഗ്യ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്
ദുരന്ത നിവാരണ വകുപ്പ് പ്രിൻസിപ്പൽ സെക്രട്ടറിയുടെ പി.എ.യ്ക്ക്
തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറിയുടെ പി.എ.യ്ക്ക്
ആരോഗ്യ വകുപ്പ് പ്രിൻസിപ്പൽ സെക്രട്ടറിയുടെ പി.എ.യ്ക്ക്

ടീറ്റ്മെന്റ് സെന്ററുകളുടെ നടത്തിപ്പിൽ തദ്ദേശ സ്വയംഭരണങ്ങളുടെ ചുമതലകളിലും ആരോഗ്യ വകുപ്പും ജില്ലാ ഭരണ നിവാഹണ അതോറിറ്റി (DDMA) യുമായുള്ള ഏകോപനത്തിലും (Coordination) തദനുസരണമായ മാറ്റങ്ങൾ വരുത്തേണ്ടതുണ്ട്.

3. മേൽ സാഹചര്യത്തിൽ പരാമർശം (2) സർക്കാർ ഉത്തരവിനെ അതിലംഘിച്ച് (in supersession) കോവിഡ് ഫസ്റ്റ് ലൈൻ ടീറ്റ്മെന്റ് സെന്ററുകളുടെ (CFLTC) രൂപീകരണവും നടത്തിപ്പും സംബന്ധിച്ച് അനുബന്ധമായി ചേർത്തിട്ടുള്ള പുതുക്കിയ മാർഗ്ഗനിർദ്ദേശങ്ങൾ അംഗീകരിച്ച് ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

ഡോ.വിശ്വാസ് മേത്ത

ചീഫ് സെക്രട്ടറി

പഞ്ചായത്ത് ഡയറക്ടർ, തിരുവനന്തപുരം.

നഗരകാര്യ ഡയറക്ടർ, തിരുവനന്തപുരം.

ഗ്രാമവികസന കമ്മീഷണർ, തിരുവനന്തപുരം.

ആരോഗ്യവകുപ്പ് ഡയറക്ടർ, തിരുവനന്തപുരം

സാമൂഹ്യക്ഷേമ ഡയറക്ടർ, തിരുവനന്തപുരം.

എക്സിക്യൂട്ടീവ് ഡയറക്ടർ, കുടുംബശ്രീ, തിരുവനന്തപുരം.

എക്സിക്യൂട്ടീവ് ഡയറക്ടർ, ശുചിത്വമിഷൻ, തിരുവനന്തപുരം.

എല്ലാ ജില്ലാ കളക്ടർമാർക്കും.

എല്ലാ ജില്ലാ പഞ്ചായത്ത് സെക്രട്ടറിമാർക്കും

എല്ലാ മുനിസിപ്പൽ കോർപ്പറേഷൻ സെക്രട്ടറിമാർക്കും (നഗരകാര്യ ഡയറക്ടർ മുഖേന)

എല്ലാ മുനിസിപ്പാലിറ്റി സെക്രട്ടറിമാർക്കും (നഗരകാര്യ ഡയറക്ടർ മുഖേന)

എല്ലാ ഗ്രാമപഞ്ചായത്ത് സെക്രട്ടറിമാർക്കും (പഞ്ചായത്ത് ഡയറക്ടർ മുഖേന)

എല്ലാ ബ്ലോക്ക് പഞ്ചായത്ത് സെക്രട്ടറിമാർക്കും (ഗ്രാമവികസന കമ്മീഷണർ മുഖേന)

എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം.

പ്രിൻസിപ്പൽ അക്കൗണ്ടന്റ് ജനറൽ (എ&ഇ), കേരളം, തിരുവനന്തപുരം.

അക്കൗണ്ടന്റ് ജനറൽ (ജി.&എസ്.എസ്.എ.) & (ഇ.& ആർ.എസ്.എ.), കേരളം,
തിരുവനന്തപുരം.

ഡയറക്ടർ, വിവര പൊതുജനസമ്പർക്ക (വെബ് & ന്യൂ മീഡിയ) വകുപ്പ്
ബന്ധപ്പെട്ട വകുപ്പുകൾക്ക്
സ്റ്റോക്ക് ഫയൽ / ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്

ബഹു.മുഖ്യമന്ത്രിയുടെ പ്രൈവറ്റ് സെക്രട്ടറിക്ക്

ബഹു.തദ്ദേശസ്വയംഭരണ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്

ബഹു.ആരോഗ്യ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്

ബഹു.റവന്യൂ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്

ചീഫ് സെക്രട്ടറിയുടെ സ്പെഷ്യൽ സെക്രട്ടറിക്ക്

തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറിയുടെ പി.എ.യ്ക്ക്

തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറി (അർബൻ)യുടെ പി.എ.യ്ക്ക്

ആരോഗ്യവകുപ്പ് പ്രിൻസിപ്പൽ സെക്രട്ടറിയുടെ പി.എ.യ്ക്ക്

ദുരന്തനിവാരണ വകുപ്പ് പ്രിൻസിപ്പൽ സെക്രട്ടറിയുടെ പി.എ.യ്ക്ക്

ധനകാര്യ വകുപ്പ് പ്രിൻസിപ്പൽ സെക്രട്ടറിയുടെ പി.എ.യ്ക്ക്

തദ്ദേശസ്വയംഭരണ വകുപ്പ് സ്പെഷ്യൽ സെക്രട്ടറിയുടെ പി.എ.യ്ക്ക്.

കോവിഡ് ഫസ്റ്റ് ലൈൻ ടീറ്റ്‌മെന്റ് സെന്റർ (CFLTC)

മാർഗനിർദ്ദേശങ്ങൾ

I. CFLTC എന്നാൽ എന്ത്?

കോവിഡ് വ്യാപനത്തെ നേരിടുന്നതിനുവേണ്ടി പ്രത്യേകമായി തയ്യാറാക്കുന്ന ജനകീയ ആരോഗ്യപരിപാലനകേന്ദ്രങ്ങളാണ് കോവിഡ് ഫസ്റ്റ് ലൈൻ ടീറ്റ്‌മെന്റ് സെന്ററുകൾ (CFLTC). കോവിഡിന്റെ സാമൂഹ്യവ്യാപനമുണ്ടായാൽ നിലവിലുള്ള പൊതുജനാരോഗ്യസംവിധാനത്തിന്റെ പ്രവർത്തനത്തെ ബാധിക്കാത്ത തരത്തിൽ അവശ്യസൗകര്യങ്ങളുള്ള പ്രാദേശികകേന്ദ്രങ്ങളായാണ് CFLTC കളെ വിഭാവനം ചെയ്തിട്ടുള്ളത്. കോവിഡ് ടെസ്റ്റ് റിസൾറ്റ് പോസിറ്റീവായ കേസുകളിൽ കോവിഡ് രോഗ ലക്ഷണങ്ങൾ പ്രകടമായി ഇല്ലാത്തവർക്കും നേരിയ ലക്ഷണങ്ങൾ ഉള്ളവർക്കും ചികിത്സ നൽകുന്നതിനു വേണ്ടി വിഭാവനം ചെയ്തിട്ടുള്ളതാണ് കോവിഡ് ഫസ്റ്റ് ലൈൻ ടീറ്റ്‌മെന്റ് സെന്ററുകൾ (CFLTC)

സമീപനം

i. CFLTC യായി ഉപയോഗിക്കുന്നതിനുള്ള അനുയോജ്യമായ കെട്ടിടങ്ങൾ തദ്ദേശസ്വയംഭരണ സ്ഥാപനങ്ങൾ കണ്ടെത്തി ജില്ലാ കളക്ടറുമായി ചർച്ച ചെയ്ത് അന്തിമമാക്കേണ്ടതാണ്.

ii. പ്രവർത്തനം ഏതു കേന്ദ്രത്തിലാണ്, എപ്പോൾ തുടങ്ങേണ്ടത് എന്നത് സംബന്ധിച്ച കാര്യങ്ങൾ ആരോഗ്യ വകുപ്പും ജില്ലാ ദുരന്ത നിവാരണ അതോറിറ്റിയും ഒരു വിദഗ്ധ സമിതിയുടെ ശുപാർശയുടെ അടിസ്ഥാനത്തിൽ തീരുമാനിക്കുന്നതാണ്.

iii. ഓരോ പ്രദേശത്തെയും PHC/CHC/താലൂക്ക് ആരോഗ്യ കേന്ദ്രങ്ങളുടെ ഏറ്റവും സമീപത്തായിരിക്കണം CFLTC ആരംഭിക്കേണ്ടത്. താഴെ പറയുന്ന തരം കെട്ടിടങ്ങൾ ഈ ആവശ്യത്തിനായി ഏറ്റെടുക്കാവുന്നതാണ്.

- ▶ അടഞ്ഞു കിടക്കുന്ന/വിടുകിട്ടിയിട്ടുള്ള ആശുപത്രികൾ
- ▶ പരിശീലന കേന്ദ്രങ്ങൾ
- ▶ സ്കൂളുകൾ, കോളേജുകൾ
- ▶ ഓഡിറ്റോറിയങ്ങൾ
- ▶ കമ്മ്യൂണിറ്റി ഹാളുകൾ
- ▶ മത, സമുദായ സ്ഥാപനങ്ങളുടെ കെട്ടിടങ്ങൾ

iv. CFLTC യുടെ പൊതുചുമതല അതാത് തദ്ദേശ സ്വയംഭരണ സ്ഥാപനത്തിന്റെ പരിധിയിലുള്ള ആരോഗ്യവകുപ്പ് നിശ്ചയിക്കുന്ന പ്രാഥമിക / കമ്മ്യൂണിറ്റി ആരോഗ്യ കേന്ദ്രത്തിലെ / താലൂക്ക് ആശുപത്രി/ജനറൽ ആശുപത്രിയിലെ മെഡിക്കൽ ഓഫീസർക്കായിരിക്കും.

v. ആരോഗ്യവകുപ്പ് CFLTC യിലേയ്ക്ക് ജീവനക്കാരുടെ സേവനം, മാനേജ് മെന്റ് കമ്മിറ്റി / ജില്ലാ ദുരന്തനിവാരണ അതോറിറ്റി (DDMA) യോട് ആവശ്യപ്പെടുന്ന പക്ഷം ആയത് ബന്ധപ്പെട്ട തദ്ദേശസ്ഥാപനം ക്രമീകരിച്ച് നൽകേണ്ടതാണ്.

vi. കോവിഡ് പ്രോട്ടോക്കോൾ എന്തായിരിക്കണം എന്നും അത് കൃത്യമായി പാലിക്കപ്പെടുന്നുണ്ടെന്നും ഉറപ്പാക്കേണ്ടത് ആരോഗ്യ വകുപ്പാണ്.

vii. ചികിത്സ, ചികിത്സയുമായി ബന്ധപ്പെട്ട ഉപാധികൾ, ഉപകരണങ്ങൾ, മരുന്നുകൾ എന്നിവ ഒഴികെയുള്ള എല്ലാ ഭൗതിക സൗകര്യം ഒരുക്കലിന്റെയും, ദൈനംദിന നടത്തിപ്പിന്റെയും, ഭക്ഷണം,

ശുചിത്വം എന്നിവയുടെയും ചുമതല CFLTC നടത്തുന്ന തദ്ദേശ സ്വയംഭരണ സ്ഥാപനത്തിന്റെതാണ് (അനുബന്ധം കാണുക).

viii. എന്നാൽ മരുന്നുകൾ / ഉപകരണങ്ങൾ എന്നിവ സർക്കാർ നിർദ്ദേശാനുമതിയോടെ അടിയന്തിര ഘട്ടങ്ങളിൽ വാങ്ങി നൽകാവുന്നതാണ്.

II. CFLTCയുടെ ഭരണസംവിധാനം

CFLTC യുടെ ദൈനംദിന നടത്തിപ്പ് ചുമതല ബന്ധപ്പെട്ട തദ്ദേശ സ്വയംഭരണ സ്ഥാപനത്തിനായിരിക്കും. CFLTC യുടെ ഫലപ്രദമായ നടത്തിപ്പിനാവശ്യമായ ഭൗതിക സൗകര്യം യഥാസമയം ഒരുക്കുന്നതിനും ഫലപ്രദമായ ദൈനംദിന നടത്തിപ്പിനും ഒരു മാനേജിങ് കമ്മിറ്റി രൂപീകരിക്കേണ്ടതാണ്.

i. മാനേജിങ് കമ്മിറ്റിയുടെ ഘടന

ചെയർപേഴ്സൺ:

തദ്ദേശ സ്വയംഭരണ സ്ഥാപന അധ്യക്ഷൻ

വൈസ് ചെയർപേഴ്സൺ:

ആരോഗ്യ വിദ്യാഭ്യാസ സ്റ്റാന്റിംഗ് കമ്മിറ്റി ചെയർപേഴ്സൺ

കൺവീനർ:

PHC /CHC /താലൂക്ക് ആരോഗ്യ കേന്ദ്രത്തിന്റെ ചാർജ് വഹിക്കുന്ന മെഡിക്കൽ ഓഫീസർ. (CFLTC യുടെ നിർവഹണ ഉദ്യോഗസ്ഥൻ ആയ മെഡിക്കൽ ഓഫീസർ ആയിരിക്കണം)

ജോ. കൺവീനർ:

തദ്ദേശ സ്വയംഭരണ സ്ഥാപനം തീരുമാനിക്കുന്ന നോഡൽ ഓഫീസർ

മെമ്പർ:

CFLTC പ്രവർത്തിക്കുന്ന സ്ഥലത്തെ വാർഡ് മെമ്പർ / കൗൺസിലർ, CFLTC നടത്തുന്ന തദ്ദേശസ്വയംഭരണ സ്ഥാപനത്തിന്റെ സെക്രട്ടറി, ഹെൽത്ത് ഇൻസ്പെക്ടർ.

ii. മാനേജിങ് കമ്മിറ്റിയുടെ ഉത്തരവാദിത്തങ്ങൾ

1. CFLTC യുടെ ഭൗതിക സംവിധാനം ഉറപ്പാക്കലും അതുമായി ബന്ധപ്പെട്ട ദൈനംദിന പ്രവർത്തനങ്ങൾക്ക് മേൽനോട്ടം വഹിക്കലും.
2. ദൈനംദിനം നേരിടുന്ന പ്രശ്നങ്ങൾ പരിഹരിക്കൽ.
3. അത്യാവശ്യത്തിനു വാങ്ങേണ്ട സാധനങ്ങൾ തീരുമാനിക്കലും, വാങ്ങാൻ വേണ്ട നടപടികൾ

സ്വീകരിക്കലും.

- 4. ദൈനംദിന ശുചീകരണം, മാലിന്യം ശാസ്ത്രീയമായി നീക്കം ചെയ്യുന്നതിനുള്ള ക്രമീകരണം ഉണ്ടാക്കൽ, ശുചീകരണത്തിന് ആവശ്യാനുസരണം പ്രവർത്തകരെ നൽകൽ (കുറഞ്ഞത് 10 രോഗികൾക്ക് ഒരാൾ എന്ന അനുപാതത്തിൽ) . ശുചീകരണ പ്രവർത്തനങ്ങൾ ആരോഗ്യ വകുപ്പിന്റെ ഇൻഫക്ഷൻ കൺട്രോൾ കമ്മീഷൻ നിർദ്ദേശ പ്രകാരം ക്രമീകരിക്കൽ.
- 5. രോഗിക്കും, ജീവനക്കാർക്കും ഭക്ഷണം ലഭ്യമാക്കൽ
- 6. അടിയന്തരഘട്ടത്തിൽ ഡോക്ടർ ആവശ്യപ്പെടുന്ന സേവനം ലഭ്യമാക്കാനുള്ള ഇടപെടൽ
- 7. വിഭവ സമാഹരണം ഉറപ്പു വരുത്തൽ

iii. നോഡൽ ഓഫീസർ

ഇത്തരം കാര്യങ്ങൾ സന്നദ്ധ മനോഭാവത്തോടെ ഏകോപിപ്പിക്കാൻ കഴിയുന്ന തദ്ദേശ സ്വയം ഭരണ സ്ഥാപനത്തിന്റെ കീഴിലുള്ള ഒരു ജീവനക്കാരിയെയോ ജീവനക്കാരനെയോ തദ്ദേശ സ്വയംഭരണ സ്ഥാപനം CFLTC സ്ഥാപിക്കുന്നതിനുള്ള പ്രവർത്തനങ്ങൾക്കായി ചുമതലപ്പെടുത്തേണ്ടതും നിലവിലെ മറ്റെല്ലാ ചുമതലകളിൽ നിന്നും ഒഴിവാക്കേണ്ടതുമാണ്.

iv. നോഡൽ ഓഫീസർ - ഉത്തരവാദിത്തങ്ങൾ

- 1. മാനേജ്മെന്റ് കമ്മിറ്റിയുടെ തീരുമാനങ്ങൾ നടപ്പിലാക്കാൻ നടപടി സ്വീകരിക്കൽ
- 2. ഇൻവെന്ററി, സ്റ്റോക്ക് എന്നിവ സൂക്ഷിക്കൽ
- 3. ശുചീകരണത്തിന് ആളുകളെ ലഭ്യമാക്കുക
- 4. മാലിന്യം നീക്കം ചെയ്തു എന്ന് ഉറപ്പാക്കുക
- 5. ഭക്ഷണം കൃത്യമായി ലഭിക്കുന്നു എന്ന് ഉറപ്പുവരുത്തുക.
- 6. റിപ്പോർട്ട് തയ്യാറാക്കി ബന്ധപ്പെട്ടവർക്ക് ലഭ്യമാക്കുക.
- 7. മാനേജ്മെന്റ് കമ്മിറ്റിയുടെ ജോയിന്റ് അക്കൗണ്ട് തുടങ്ങുകയും കൈകാര്യം ചെയ്യുകയും ചെയ്യുക
- 8. മാനേജ്മെന്റ് കമ്മിറ്റിയുടെ അക്കൗണ്ട് തയ്യാറാക്കി സൂക്ഷിക്കുക
- 9. മാനേജ്മെന്റ് കമ്മിറ്റിയുടെ യോഗ തീരുമാനങ്ങളുടെ മിനിട്ട്സ് കൃത്യമായി എഴുതി അംഗീകാരം വാങ്ങി സൂക്ഷിക്കുക.
- 10. കോവിഡ് 19 മായി ബന്ധപ്പെട്ട എല്ലാ നിബന്ധനകളും CFLTC യിൽ പാലിക്കുന്നു എന്ന് ഉറപ്പുവരുത്തുക.
- 11. ദൈനംദിന നടത്തിപ്പിന് വേണ്ട ഫണ്ട്, വിഭവം, ഭൗതിക സൗകര്യം, എന്നിവയിൽ വരുന്ന കുറവ് പരിഹരിക്കാൻ കമ്മിറ്റി നിർദ്ദേശാനുസരണം ഇടപെടുകയും, ലഭ്യമാക്കാൻ വേണ്ടി ബന്ധപ്പെട്ട തദ്ദേശ സ്വയംഭരണ സ്ഥാപനത്തെ രേഖാ മൂലം അറിയിക്കുകയും ചെയ്യുക.

v. ചാർജ് ഓഫീസർമാർ

തദ്ദേശ സ്വയംഭരണ സ്ഥാപനത്തിൽ നിന്നുമുള്ള ഒരു ഓഫീസർ എപ്പോഴും CFLTC യിൽ ഉണ്ടാകേണ്ടതാണ്. ഇതിനായി തദ്ദേശ സ്വയംഭരണ സ്ഥാപനത്തിന് കീഴിലുള്ള ഉദ്യോഗസ്ഥരെ ഷിഫ്റ്റ് അടിസ്ഥാനത്തിൽ നിയോഗിക്കേണ്ടതാണ്. പ്രസ്തുത വ്യക്തി നോഡൽ ഓഫീസർക്ക് റിപ്പോർട്ട് ചെയ്യണം. ജീവനക്കാരുടെ കുറവുണ്ടായാൽ ബ്ലോക്ക് / ജില്ലാ പഞ്ചായത്തിലെയും മറ്റ് ഓഫീസുകളിലെയും

ജീവനക്കാരെ CFLTCയിൽ പ്രവർത്തിക്കുന്നതിനായി ബന്ധപ്പെട്ട തദ്ദേശസ്വയംഭരണ സ്ഥാപനത്തിന് ഡി.ഡി.എം.എ. ലഭ്യമാക്കേണ്ടതാണ്.

vi. ആരോഗ്യപരിപാലനം (Medical Management)

ആരോഗ്യ പരിപാലനവുമായി ബന്ധപ്പെട്ടിട്ടുള്ള ഉപസമിതികൾ താഴെ പറയും പ്രകാരം രൂപീകരിക്കേണ്ടതാണ്.

1. ആരോഗ്യവകുപ്പ് SOP പ്രകാരമുള്ള മെഡിക്കൽ ബോർഡ് (മെഡിക്കൽ സൂപ്രണ്ട് / മെഡിക്കൽ ഓഫീസറുടെ പ്രതിനിധി അടങ്ങുന്ന)
2. ഇൻഫക്ഷൻ കൺട്രോൾ കമ്മിറ്റി (മെഡിക്കൽ ഓഫീസർ / പ്രതിനിധി, നെഴ്സിങ് സൂപ്രണ്ട്) . മാലിന്യ സംസ്കരണ ചുമതലയുള്ള തദ്ദേശസ്ഥാപനത്തിന്റെ നോഡൽ ഓഫീസർ ഈ കമ്മിറ്റിയുടെ ആവശ്യകതകൾ ഏകോപിപ്പിക്കണം.
- 3 . എച്ച്.ആർ. കമ്മിറ്റി - മെഡിക്കൽ സൂപ്രണ്ട് / മെഡിക്കൽ ഓഫീസറുടെ പ്രതിനിധി, തദ്ദേശസ്ഥാപനത്തിന്റെ നോഡൽ ഓഫീസർ)

vii. ഓഫീസ് സംവിധാനം

1. CFLTC പൊതു നടത്തിപ്പുമായി ബന്ധപ്പെട്ട ഓഫീസ് കാര്യങ്ങളും അവയുടെ നടപടി ക്രമങ്ങളും അക്കൗണ്ടുകളും തദ്ദേശ സ്വയംഭരണ സ്ഥാപന ഓഫീസിലെ ബന്ധപ്പെട്ട നോഡൽ ഓഫീസറുടെ അധീനതയിൽ ചെയ്യേണ്ടതും സൂക്ഷിക്കേണ്ടതുമാണ്.
2. CFLTC യിലെ ആരോഗ്യ വിഭാഗം സംബന്ധിച്ച വിഷയങ്ങൾ, ജീവനക്കാരുടെ സേവന-വേതന നടപടി ക്രമങ്ങളുടെ രേഖകളും ഫയലുകളും അക്കൗണ്ടുകളും ബന്ധപ്പെട്ട നോഡൽ PHC/ CHC/ താലൂക്ക് ആശുപത്രിയിലെ ഓഫീസ് വിഭാഗം കൈകാര്യം ചെയ്യും.
- 3 തദ്ദേശഭരണ സ്ഥാപനം നിയോഗിക്കുന്ന ശുചീകരണ വിഭാഗം ജീവനക്കാർ പോലുള്ളവരുടെ രേഖകളും സേവന-പ്രതിഫലം സംബന്ധിച്ച ഫയലുകളും തദ്ദേശ സ്വയംഭരണ സ്ഥാപന ഓഫീസിലാണ് കൈകാര്യം ചെയ്യേണ്ടത്.
4. CFLTC യിലെ ജീവനക്കാർ ഉൾപ്പെടെ എല്ലാ വിഭാഗം ജീവനക്കാരുടേയും ഫയൽ CFLTC യിലെ ചുമതലയുള്ള മെഡിക്കൽ ഓഫീസറുടെ നിയന്ത്രണത്തിലായിരിക്കും.
5. CFLTC യിൽ മാനേജിംഗ് കമ്മിറ്റിക്കും നോഡൽ ഓഫീസർക്കും കൂടി ഒരു ഓഫീസ് ഇടം നൽകേണ്ടതാണ്.

III. കെട്ടിടം കണ്ടെത്തുമ്പോൾ

CFLTC ക്കു കെട്ടിടം കണ്ടെത്തുമ്പോൾ ചുവടെ കൊടുത്തിട്ടുള്ള കാര്യങ്ങൾ ശ്രദ്ധിക്കേണ്ടതാണ്.

- i. PHC/CHC/താലൂക്ക് ആരോഗ്യ കേന്ദ്രങ്ങൾക്ക് പരമാവധി അടുത്തായിരിക്കണം കെട്ടിടം കണ്ടെത്തേണ്ടത്.
- ii. കെട്ടിടം കണ്ടെത്തുമ്പോൾ വെള്ളം, വൈദ്യുതി, ഗതാഗത സൗകര്യം എന്നിവ ഉണ്ടെന്ന് ഉറപ്പു വരുത്തണം.
- iii. ആംബുലൻസ് പോലെയുള്ള വാഹനങ്ങൾക്ക് ചെന്നെത്താൻ കഴിയുന്നതും, പാർക്കിംഗ് സൗകര്യം ഉള്ള സ്ഥലവും ആയിരിക്കണം.

IV. കെട്ടിടം കണ്ടെത്തേണ്ടത്

- i. കെട്ടിടം കണ്ടെത്തേണ്ട ചുമതല അതത് തദ്ദേശസ്വയംഭരണ സ്ഥാപനത്തിനായിരിക്കും. (ജില്ലാ ദുരന്ത നിവാരണ അതോറിറ്റി തീരുമാനിക്കുന്ന പ്രകാരം ഒരു ഗ്രാമത്തിന് ഒന്നെന്ന രീതിയിലേക്കിത് അതത് ഗ്രാമ പഞ്ചായത്തും നഗരങ്ങളിൽ അതാതു നഗരസഭയും). കൂടുതൽ വേണ്ടിവന്നാൽ DDMA യുടെ നിർദ്ദേശ പ്രകാരം ഒരുക്കേണ്ടതാണ്. ജില്ലാ ദുരന്തനിവാരണ അതോറിറ്റിയിൽ നിന്നും CFLTC ആരംഭിക്കേണ്ടതിന്റെ ആവശ്യകത സംബന്ധിച്ച് തദ്ദേശസ്വയംഭരണ സ്ഥാപനത്തിന് അറിയിപ്പ്/ നിർദ്ദേശം ലഭിക്കുന്ന മുറയ്ക്ക് CFLTC യുടെ പ്രവർത്തനം ആരംഭിക്കേണ്ടതാണ്.
- ii. കെട്ടിടം കണ്ടെത്തുമ്പോൾ സർക്കാർ കെട്ടിടങ്ങൾക്ക് മുൻഗണന നൽകേണ്ടതാണ്.
- iii. സർക്കാർ കെട്ടിടങ്ങൾക്ക് ദൗർലഭ്യമുള്ള സ്ഥലങ്ങളിൽ സ്വകാര്യ കെട്ടിടങ്ങളും തെരഞ്ഞെടുക്കാവുന്നതാണ്. ഇപ്രകാരം CFLTC ആരംഭിക്കുന്നതിനായി സ്വകാര്യ കെട്ടിടങ്ങൾ തെരഞ്ഞെടുക്കുമ്പോൾ അത് CFLTC ആയി പരിവർത്തനം ചെയ്യുന്നതിന് തദ്ദേശസ്ഥാപനങ്ങൾക്ക് കൈമാറി നൽകുന്നതിന് ഡി.ഡി.എം.എ. നടപടി സ്വീകരിക്കേണ്ടതാണ്.
- iv. CFLTC ആയി നിശ്ചയിക്കപ്പെട്ട സ്വകാര്യ കെട്ടിടത്തിൽ ആവശ്യമുള്ള അറ്റകുറ്റപ്പണികൾ (civil works) ഉറപ്പു വരുത്തണം. ഡി.ഡി.എം.എ.യുടെ നിർദ്ദേശാനുസരണം അറ്റകുറ്റപ്പണികൾ തദ്ദേശഭരണ സ്ഥാപനങ്ങൾ ഏറ്റെടുക്കേണ്ടതാണ്.
- v. ആരോഗ്യവകുപ്പിന്റെ ഉപദേശത്തിന്റെ അടിസ്ഥാനത്തിൽ CFLTC യെ പ്രവർത്തക്ഷമമാക്കുന്നതിനുള്ള നിർദ്ദേശം ജില്ലാ ദുരന്തനിവാരണ അതോറിറ്റിയാണ് നൽകേണ്ടത്.
- vi. CFLTC ആരംഭിക്കുന്നതിന് കെട്ടിടം കണ്ടെത്തുന്നതിന് സാധിക്കാതെ വന്നാൽ അടിയന്തിര ഘട്ടങ്ങളിൽ ദുരന്തനിവാരണ ആക്ട് പ്രയോഗിച്ച് കെട്ടിടം ഏറ്റെടുക്കാവുന്നതാണ്.

V. CFLTC ക്ക് ആവശ്യമായ ഭൗതിക സൗകര്യങ്ങൾ

ഏറ്റവും കുറഞ്ഞത് ഒരു ഗ്രാമ പഞ്ചായത്തിൽ 100 കിടക്കലേക്കിലും CFLTC കായി ഉണ്ടാകണം. നഗര പ്രദേശങ്ങളിൽ ഇതിലും കൂടുതൽ ആവശ്യം വന്നേക്കും. ഒരു CFLTC ക്ക് ആവശ്യമായ ഭൗതിക സൗകര്യങ്ങൾ ഒരുക്കേണ്ടത് മേൽ സൂചിപ്പിച്ചത് പോലെ അതാത് തദ്ദേശസ്വയം ഭരണ സ്ഥാപനങ്ങളാണ്. ഗ്രാമപഞ്ചായത്തുകൾ ഇതിനായി ബ്ലോക്ക്, ജില്ലാ പഞ്ചായത്തുകളുടെ സേവനം കൂടി ഉപയോഗിക്കണം. ഒരു CFLTC യിൽ ചുവടെ കൊടുത്തിട്ടുള്ള സൗകര്യങ്ങൾ ഉണ്ടായിരിക്കണം.

- കുറഞ്ഞത് 50 പേരെ പഞ്ചായത്ത് പ്രദേശത്തും 100 പേരെ നഗര പ്രദേശത്തും ചികിത്സക്കായി താമസിപ്പിക്കാൻ സംവിധാനമൊരുക്കാൻ കഴിയുന്ന തരത്തിലുള്ള കെട്ടിടമായിരിക്കണം. ആവശ്യം വേണ്ടിവന്നാൽ ജില്ലയിൽ കൂടുതൽ ബഡുകൾ സജ്ജീകരിക്കാൻ ഡി.ഡി.എം.എ.യ്ക്ക് നിർദ്ദേശിക്കാവുന്നതാണ്.
- രാവിലെ മുതൽ വൈകുന്നേരം വരെ OP നടത്തുവാനുള്ള സൗകര്യം.
- ടെലി മെഡിസിന് വേണ്ടി ലാൻഡ് ലൈൻ ഫോണും ഇന്റർനെറ്റ് സൗകര്യവും വേണം.
- ഓരോ CFLTC ക്കും ഒരു ആംബുലൻസ് എങ്കിലും വേണം. ഇത് ആരോഗ്യവകുപ്പ് ഉറപ്പുവരുത്തേണ്ടതാണ്. ആംബുലൻസ് ലഭ്യമാക്കാൻ പറ്റാത്ത സാഹചര്യത്തിൽ വാടകയ്ക്ക് എടുക്കാം. അതും സാധ്യമായില്ലെങ്കിൽ ഡി.ഡി.എം.എ.യുടെ അനുമതിയോടെ വാങ്ങാവുന്നതാണ്.
- ചികിത്സയിലുള്ളവർക്ക് ജനറൽ വാർഡുകൾ സജ്ജീകരിക്കുവാൻ സൗകര്യം ഉണ്ടാവണം.
- നഴ്സിംഗ് റൂം, ഡോക്ടർ റൂം, ബെഡ്റൂമുകൾ, റെസ്റ്റ് റൂമുകൾ, ഫാർമസി, സ്റ്റോർ, ഫ്രണ്ട് ഓഫീസ് എന്നിവയ്ക്കുള്ള സ്ഥല സൗകര്യം ഉണ്ടാവണം.
- എല്ലാ വാർഡിലും, ജൈവ-അജൈവ മാലിന്യങ്ങൾ ശേഖരിക്കാൻ ബിന്നുകൾ ഉണ്ടായിരിക്കണം.

- ▶ ഭക്ഷണം കഴിക്കാനും, കുടിവെള്ളം ശേഖരിച്ചു വയ്ക്കാനും പ്രത്യേകം പാത്രം, ജഗ്ഗ് എന്നിവ ഉണ്ടായിരിക്കണം
- ▶ ഫ്രണ്ട് ഓഫീസ് സൗകര്യം ഉണ്ടായിരിക്കണം
- ▶ ഭക്ഷണം ലഭ്യമാക്കാനുള്ള സൗകര്യം ഉണ്ടാവണം
- ▶ വെള്ളം, വൈദ്യുതി എന്നിവ മുടങ്ങാതെ ലഭ്യമാകണം
- ▶ എല്ലാ സ്ഥലത്തും സൈൻ ബോർഡുകൾ, നിർദ്ദേശങ്ങൾ പതിച്ച ബോർഡുകൾ എന്നിവ ഉണ്ടാവണം
- ▶ റെഫർ ചെയ്യാനുള്ള സെന്ററുകളുടെ വിവരങ്ങളും ഗുരുതര രോഗാവസ്ഥയുടെ ലക്ഷണങ്ങളും പ്രദർശിപ്പിക്കണം.
- ▶ ക്ലീനിങ്, വാഷിംഗ് എന്നിവയ്ക്ക് എല്ലാ നിബന്ധനകളും പാലിച്ചു കൊണ്ടുള്ള സംവിധാനങ്ങൾ ഉണ്ടാവണം
- ▶ വാഹനങ്ങൾ പാർക്ക് ചെയ്യാനുള്ള സൗകര്യം ഉണ്ടാവണം
- ▶ റോഡ് സൗകര്യം ഉണ്ടാവണം (ആംബുലൻസ് പ്രവേശിപ്പിക്കുന്നതിനുള്ള സൗകര്യം)
- ▶ ചുമതലയുള്ള ആരോഗ്യകേന്ദ്രവുമായി (PHC, CHC, താലൂക്ക് ആശുപത്രി) പരമാവധി അടുത്തായിരിക്കണം
- ▶ ആവശ്യമെങ്കിൽ ഡോക്ടർ, നേഴ്സ് തുടങ്ങിയ CFLT C ജീവനക്കാർക്ക് തൊട്ടടുത്ത് താമസിക്കാൻ സൗകര്യം ഉണ്ടാക്കാൻ കഴിയണം.

VI. വാങ്ങലും സമാഹരണവും

CFLTC യിലെ ഭൗതിക സൗകര്യം ഒരുക്കുന്നതിന് പണമായോ, സാധനമായോ സംഭാവന സ്വീകരിക്കാവുന്നതാണ്. അല്ലെങ്കിൽ തിരികെ നൽകമെന്ന വ്യവസ്ഥയിലും സാധനങ്ങൾ വാങ്ങി സൗകര്യം ഒരുക്കാവുന്നതാണ്. ഇത്തരത്തിൽ ഭൗതിക സൗകര്യം ഒരുക്കുമ്പോൾ അതിന്റെ ലഭ്യത, വിനിയോഗം, തിരികെക്കൊടുക്കൽ എന്നിവ നിശ്ചിത ഫോർമാറ്റിൽ പ്രത്യേകം പ്രത്യേകം തയ്യാറാക്കി സൂക്ഷിക്കേണ്ടതാണ്.

- i. വാങ്ങേണ്ട സാധനങ്ങളുടെ ലിസ്റ്റ് അനുബന്ധം 10-ൽ ചേർത്തിരിക്കുന്നു.
- ii. സോപ്പ്, എണ്ണ, ശുചീകരണ സാമഗ്രികൾ ലോഷൻ തുടങ്ങിയവ സംഭാവനയായി വാങ്ങാവുന്നതാണ്.
- iii. സംഭാവനയായി ലഭിക്കുന്നില്ലെങ്കിൽ 31/03/2020 ലെ സ.ഉ. (കെ)നം. 59/2020/ത.സ.ഭ.വ ഉത്തരവിലെ നിബന്ധനകൾ പാലിച്ച് അത്തരം സാധനങ്ങൾ വാങ്ങേണ്ടതാണ്.
- iv. CFLTC യുടെ നടത്തിപ്പുമായി ബന്ധപ്പെട്ട് ആവശ്യമായ എല്ലാ സാധന സാമഗ്രികളും CFLTC മാനേജ്മെന്റ് കമ്മിറ്റി ചേർന്ന് ലിസ്റ്റ് ചെയ്യണം. ഇത്തരത്തിൽ ലിസ്റ്റ് ചെയ്യുമ്പോൾ മാനേജ്മെന്റ് കമ്മിറ്റിക്ക് നേരിട്ട് സമാഹരിക്കാനോ വാങ്ങാനോ കഴിയുന്നവയും, തദ്ദേശസ്വയംഭരണ സ്ഥാപനം ലഭ്യമാക്കേണ്ടവയും പ്രത്യേകം പ്രത്യേകം ലിസ്റ്റ് ചെയ്യേണ്ടതാണ്.
- v. CFLT C ക്ക് സംഭാവനയായോ അല്ലാതെയോ സമാഹരിക്കാൻ കഴിയുന്നതിനു പുറമേയുള്ളത് വാങ്ങാൻ തീരുമാനിക്കണം. അതിനാവശ്യമായ തുക സംഭാവനയായി മാനേജ്മെന്റ് കമ്മിറ്റിക്ക് സ്വീകരിക്കാം. ഇത്തരത്തിൽ സ്വീകരിക്കുന്ന തുകകൾ മാനേജ്മെന്റ് കമ്മിറ്റി അധ്യക്ഷൻ,

നോഡൽ ഓഫീസർ എന്നിവരുടെ ജോയിന്റ് ബാങ്ക് അക്കൗണ്ട് ആരംഭിച്ച് അതിൽ നിക്ഷേപിക്കണം. മാനേജ്മെന്റ് കമ്മിറ്റി തീരുമാനമനുസരിച്ചു വേണം ആ തുക വിനിയോഗിക്കാൻ. അതിന്റെ വരവ് ചെലവ് കണക്ക് മാനേജ്മെന്റ് കമ്മിറ്റി പാസാക്കി ബന്ധപ്പെട്ട തദ്ദേശസ്വയംഭരണ സ്ഥാപനത്തിന് രണ്ടാഴ്ചയിൽ ഒരിക്കൽ നൽകണം.

vi. ഇത്തരത്തിൽ CFLTC ക്ക് വാങ്ങാൻ കഴിയാത്തവ ലിസ്റ്റ് ചെയ്ത് തദ്ദേശസ്വയംഭരണ സ്ഥാപനത്തിന് നൽകണം. അത് തദ്ദേശസ്വയംഭരണ സ്ഥാപനം വാങ്ങി ലഭ്യമാക്കാൻ സംവിധാനമുണ്ടാക്കണം.

vii. CFLTC തുടങ്ങുന്നതിന് ആവശ്യമായ എല്ലാ ഭൗതിക സൗകര്യവും ഒരുക്കേണ്ടത് തദ്ദേശസ്വയംഭരണ സ്ഥാപനങ്ങൾ തന്നെയായിരിക്കണം.

VII. സാമ്പത്തികം

CFLTC തുടങ്ങാനുള്ള നടപടി ആരംഭിച്ച ഉടൻ ബന്ധപ്പെട്ട തദ്ദേശസ്വയംഭരണ സ്ഥാപനം ഡി.ഡി.എം.എ.യെ വിവരം അറിയിക്കുകയും ബാങ്ക് account details നൽകുകയും ചെയ്യണം. CFLTC നടപടികൾ ആരംഭിച്ചിട്ടുള്ള വിവരം DDMA സാക്ഷ്യപ്പെടുത്തി bed കളുടെ സംഖ്യയ്ക്ക് ആനുപാതികമായി നിശ്ചയിച്ചിട്ടുള്ള തുക ബന്ധപ്പെട്ട തദ്ദേശ ഭരണ സ്ഥാപനത്തിന് നൽകുകയും മാനേജ്മെന്റ് കമ്മിറ്റിയുടെ ദൈനംദിന പ്രവർത്തനങ്ങൾക്കു ആവശ്യമായ തുക CFLTC മാനേജിംഗ് കമ്മിറ്റിയുടെ joint account ലേക്ക് കൈമാറുന്നതുമാണ്. bed കളുടെ സംഖ്യയുടെ അടിസ്ഥാനത്തിൽ തദ്ദേശസ്വയംഭരണ സ്ഥാപനം ലഭ്യമാക്കേണ്ട തുക താഴെ ചേർത്തിട്ടുള്ള പ്രകാരമാണ്.

CFLTC with less than 100 beds - Rs.25 lakhs

CFLTC with more than 100 beds but less than 200 beds - Rs. 40 lakhs

CFLTC with more than 200 beds - Rs.60 lakhs

VIII. CFLTC തയ്യാറാക്കുന്നതിനുള്ള നടപടിക്രമങ്ങൾ

i. CFLTC തയ്യാറാക്കുമ്പോൾ സിവിൽ വർക്കുകൾ കട്ടിൽ കിടക്ക ഉൾപ്പെടെയുള്ള ഭൗതിക സൗകര്യങ്ങൾ ഒരുക്കുന്നതിനുള്ള നടപടിക്രമങ്ങൾ തദ്ദേശസ്വയംഭരണ സ്ഥാപനങ്ങൾ സ്വീകരിക്കേണ്ടതാണ്. ഇപ്രകാരം നടപടി തുടങ്ങിയാലുടൻ അതിനാവശ്യമായ തുക ഡി.ഡി.എം.എ. വഴി ലഭ്യമാക്കേണ്ടതുമാണ്.

ii. Sponsorship, donation വഴി ലഭ്യമായ സാമഗ്രികൾക്ക് പുറമേ വേണ്ടി വരുന്ന സിവിൽ വർക്ക്, ഫർണിച്ചർ, മറ്റ് സാധനങ്ങൾ എന്നിവ വാങ്ങുന്നതിന് ടെണ്ടർ / ക്വട്ടേഷൻ തുടങ്ങിയവ തയ്യാറാക്കി വയ്ക്കേണ്ടതും CFLTC ആരംഭിക്കുന്നതിന് തീരുമാനം ആയാൽ ഉടൻതന്നെ procurement ഉറപ്പാക്കേണ്ടതുമാണ്.

iii. ശുചീകരണ തൊഴിലാളികളെ ആരോഗ്യ വകുപ്പ് മാനദണ്ഡങ്ങൾ പ്രകാരമുള്ള നിരക്കിൽ വേതനം നൽകി നിയമിക്കുന്നതിന് തദ്ദേശസ്ഥാപനങ്ങൾക്ക് അനുമതിയുണ്ട്. ശുചീകരണ തൊഴിലാളികളെ ലഭിക്കാത്ത സാഹചര്യത്തിൽ പുറംകരാറിൽ നിയമിക്കുന്നതിനും നടപടി സ്വീകരിക്കാവുന്നതാണ്. ഇതിന് ശുചിത്വ മിഷന്റെ സഹായം ലഭ്യമാക്കേണ്ടതാണ്.

IX. കോവിഡ് 19 വാർഡിലെ സൗകര്യങ്ങൾ

CFLTC കളിലെ കോവിഡ് വാർഡുകളിൽ ചുവടെ കൊടുത്തിട്ടുള്ള സൗകര്യങ്ങൾ ഉണ്ടാവണം.

i. സ്ത്രീകൾക്കും പുരുഷന്മാർക്കും പ്രത്യേകം വാർഡുകൾ വേണം.

- ii. വാർഡിൽ ചികിത്സയിൽ കഴിയുന്നവർക്ക് ഉപയോഗിക്കാൻ കഴിയുന്ന തരത്തിൽ ആവശ്യാനുസരണം ടോയിലറ്റ്, ബാത്ത് സൗകര്യം ഉണ്ടാവണം.
- iii. ഭക്ഷണം കഴിക്കാനും, വെള്ളം കുടിക്കാനും പ്രത്യേകം പാത്രങ്ങളും ഗ്ലാസുകളും ഉണ്ടാവണം.
- iv. കുടിവെള്ളം സംഭരിക്കാൻ ഓരോ ബെഡ്ഡിനരികിലും ജഗ്ഗ് ഉണ്ടാവണം.
- v. അജൈവ മാലിന്യവും, ജൈവ മാലിന്യവും ഇടാൻ പ്രത്യേകം പ്രത്യേകം ബിന്നുകൾ ഉണ്ടാവണം.
- vi. കട്ടിൽ, മെത്ത, വീരി, പുതപ്പ്, ഫാൻ എന്നീ സൗകര്യങ്ങൾ ഉണ്ടാവണം.
- vii. കട്ടിലുകൾ തമ്മിൽ 2 മീറ്റർ അകലത്തിൽ വേണം സജ്ജീകരിക്കാൻ.
- viii. മരന്ൻ, വൃക്തിവിവരങ്ങൾ എന്നിവ സൂക്ഷിക്കാൻ ഓരോ കട്ടിലിലും ഓരോ ബോക്സ് കൂടി നൽകണം.
- ix. മൊബൈൽ ചാർജിംഗ് സൗകര്യം ഉണ്ടാവണം.
- x. TV പോലുള്ള സൗകര്യങ്ങൾ ഒരുക്കിയാൽ നല്ലത്.
- xi. കൊതുക് ശല്യം ഒഴിവാക്കാനുള്ള സൗകര്യമുണ്ടാവണം.
- xii. വാർഡിലും ടോയിലറ്റിലും ദൈനംദിന ശുചീകരണം രേഖപ്പെടുത്താനുള്ള ചാർട്ട് പ്രദർശിപ്പിക്കണം.

X. മറ്റ് ഭൗതിക സൗകര്യങ്ങൾ സംബന്ധിച്ച്

വാർഡിന് പുറമേ CFLTC യിൽ ആവശ്യമായ ഭൗതികസൗകര്യങ്ങൾ താഴെ പറയുന്നവയാണ്.

- ▶ ഫ്രണ്ട് ഓഫീസ്
- ▶ ഡോക്ട്രേഴ്സ് കൺസൾട്ടിംഗ് റൂം
- ▶ ബ്ലാസ്റ്റർ വേഷൻ റൂം
- ▶ നേഴ്സിംഗ് സ്റ്റേഷൻ
- ▶ ഫാർമസി
- ▶ സ്റ്റോർ
- ▶ സ്റ്റാഫ് റൂം
- ▶ ഡോക്ട്രേഴ്സ് റൂം (ടോയ്ലറ്റ് ഉൾപ്പെടെ)
- ▶ നേഴ്സിംഗ് റൂമിനുള്ള മുറി (ടോയ്ലറ്റ് ഉൾപ്പെടെ)
- ▶ വോളണ്ടിയേഴ്സ് ഉൾപ്പെടെ മറ്റുള്ളവർക്ക്

[(സ്ത്രീകൾക്കും പുരുഷന്മാർക്കും പ്രത്യേകം (ടോയ്ലറ്റുൾപ്പെടെ))

പൊതു ടോയ്ലറ്റ്

XI. ഫ്രണ്ട് ഓഫീസ്

CFLTC യിൽ പ്രവേശന കവാടത്തിനോട് ഏറ്റവുംടുത്തുള്ള സ്ഥലത്ത് ഫ്രണ്ട് ഓഫീസ് സജ്ജീകരിക്കണം. ഫ്രണ്ട് ഓഫീസിൽ ചുവടെ കൊടുത്തിട്ടുള്ള സംവിധാനങ്ങൾ ഉണ്ടാവണം.

- i. ശാരീരിക അകലം സംബന്ധിച്ച നിബന്ധനകൾ പാലിച്ച് 20 പേർക്കെങ്കിലും ഇരിക്കാൻ കസേര, കടിവെള്ളം, ഫാൻ, ‘ബ്രേക്ക് റി ചെയിൻ’ തുടങ്ങി സൗകര്യങ്ങൾ.
- ii. കൈ കഴുകിയ ശേഷം ഫ്രണ്ട് ഓഫീസിലേക്ക് കയറാൻ കഴിയുന്നതിനുള്ള സൗകര്യം.
- iii. രജിസ്ട്രേഷൻ സൗകര്യത്തിനായി മേശ, കസേര തുടങ്ങി സംവിധാനങ്ങൾ ഉള്ള കൗണ്ടർ.
- iv. CFLTC യുടെ ഭൗതിക സൗകര്യത്തെ സംബന്ധിക്കുന്ന വിവരങ്ങൾ വ്യക്തമായി പ്രദർശിപ്പിക്കുന്ന ബോർഡ്.
- v. അറിയിപ്പുകൾ എല്ലാ സ്ഥലങ്ങളിലും ലഭ്യമാക്കാൻ കഴിയുന്ന തരത്തിൽ മൈക്ക് അനുബന്ധിച്ച് സംവിധാനം.

XII. ഡോക്ടറുടെ മുറി

കറഞ്ഞത് 3 മീറ്റർ നീളവും 2 മീറ്റർ വീതിയുമുള്ളതായിരിക്കണം ഡോക്ടറുടെ കൺസൾട്ടിംഗ് മുറി. മുറിയിൽ ഡോക്ടർക്ക് ഇരിക്കുവാനുള്ള കസേര, മേശ, രോഗിക്ക് ഇരിക്കുവാനുള്ള സ്റ്റൂൾ, മറ്റു രണ്ടു കസേരകൾ എന്നിവ സജ്ജീകരിക്കണം. ഡോക്ടർക്ക് കൈകഴുകുവാൻ വേണ്ടി എപ്പോഴും വെള്ളം ലഭിക്കുന്ന ഒരു വാഷ് ബേസിൻ മുറിയുടെ മൂലയ്ക്കായി ഘടിപ്പിച്ചിരിക്കണം. വാഷ്ബേസിനോട് ചേർന്ന് ലിക്വിഡ് സോപ്പ്, സാനിറ്റൈസർ, ഡിസ്പോസബിൾ പേപ്പർ ടവൽ / ടിഷ്യൂ പേപ്പർ എന്നിവ വച്ചിരിക്കണം. ടോയ്ലറ്റ് സൗകര്യം ഉണ്ടാകണം. രോഗിയെ കിടത്തി പരിശോധിക്കുന്നതിനുള്ള ഉയർന്ന ബെഡ്ഡ്, രോഗിക്ക് ചവിട്ടിക്കയറുന്നതിനുള്ള പീഠം എന്നിവയും സജ്ജമാക്കേണ്ടതാണ്. ആവശ്യാനുസരണം ഫാനും ലൈറ്റും ഉണ്ടായിരിക്കേണ്ടതാണ്. ആരോഗ്യ വിഭാഗം നിർദ്ദേശിക്കുന്ന നിബന്ധനകൾ പാലിക്കണം.

XIII. ഒബ്സർവേഷൻ മുറി

നാലു മുതൽ ആറുവരെ കട്ടിലുകൾ പരസ്പരം കറഞ്ഞത് ഒന്നര മീറ്റർ അകലത്തിൽ ഇടാനും, ഡോക്ടർമാർ, നഴ്സുമാർ, ഇതര സ്റ്റാഫ് എന്നിവർക്ക് തടസ്സമില്ലാതെ സഞ്ചരിക്കാനും കഴിയുന്നത്ര വലുപ്പമുള്ളതും അറ്റാച്ച്ഡ് ടോയിലറ്റ് സൗകര്യമുള്ളതുമായ മുറിയായ് ഒബ്സർവേഷൻ മുറിയായി തയ്യാറാക്കേണ്ടത്. നഴ്സിംഗ് സ്റ്റേഷനിൽ നിന്നും ഡോക്ടറുടെ കൺസൾട്ടിംഗ് മുറിയിൽ നിന്നും നേരിട്ട് കടന്നുവരാനുള്ള രീതിയിലുള്ള മുറിയണെങ്കിൽ വളരെ നന്ന്. കൈ കഴുകുന്നതിന് പ്രത്യേക സംവിധാനം ഉണ്ടായിരിക്കണം. രോഗികളുടെ സ്വകാര്യത ഉറപ്പുവരുത്തുന്ന തരത്തിലായിരിക്കണം മുറി സജ്ജീകരിക്കുന്നത്. ആവശ്യമായ ഫർണിച്ചർ, ഉപകരണങ്ങൾ, പരിശോധനയ്ക്കാവശ്യമായ വസ്തുക്കൾ എന്നിവ ലഭ്യമായിരിക്കണം.

XIV. നഴ്സിംഗ് സ്റ്റേഷൻ

രോഗബാധിതരുടെ വാർഡിനോട് 10 മീറ്റർ എങ്കിലും അകലെയാകണം നഴ്സിംഗ് സ്റ്റേഷൻ സജ്ജീകരിക്കേണ്ടത്. കയറി വരുന്നിടത്താകണം. വാർഡ് പൂർണ്ണമായും കാണാനാകണം. ഒരേസമയം അഞ്ച് നേഴ്സുമാർക്ക് സുരക്ഷിതമായി അകലം പാലിച്ച് ഇരിക്കുവാനും ജോലി ചെയ്യുവാനും വലുപ്പമുള്ള സ്ഥലമാണ് നഴ്സിംഗ് സ്റ്റേഷന് വേണ്ടത്. നഴ്സുമാർക്ക് ഇരിക്കുവാനുള്ള കസേരകളും പൊതുവായി ഉപയോഗിക്കുവാനുള്ള മേശയും ഉണ്ടായിരിക്കണം. ആവശ്യാനുസരണമുള്ള ലൈറ്റും ഫാനും ലഭ്യമാക്കണം. നഴ്സിംഗ് സ്റ്റേഷനിൽ എല്ലായ്പ്പോഴും വെള്ളം ലഭിക്കുന്ന വാഷ്ബേസിൻ, വാഷ്ബേസിനോട് ചേർന്ന് ലിക്വിഡ് സോപ്പ്, സാനിറ്റൈസർ, ഡിസ്പോസബിൾ പേപ്പർ ടവൽ / ടിഷ്യൂ പേപ്പർ എന്നിവ ലഭ്യമാക്കണം. നഴ്സിംഗ് സ്റ്റേഷൻ സമീപം ബയോമെഡിക്കൽ മാലിന്യത്തിനും പൊതു മാലിന്യത്തിനുമുള്ള ബിന്നുകൾ ഉണ്ടായിരിക്കണം. ഇവ നഴ്സിംഗ് സ്റ്റേഷൻ വെളിയിലായിരിക്കണം.

XV. ഫാർമസി

മരണകൾ സുരക്ഷിതമായി സൂക്ഷിക്കുന്നതിനുള്ള ഷെൽഫുകൾ, റെഫ്രിജറേറ്റർ, ഫാർമസിസ്റ്റിന് ഇരിക്കുന്നതിനുള്ള കസേര (3 കസേരകൾ), വലിപ്പമുള്ള മേശ, പൊതു മാലിന്യത്തിന് ബിൻ എന്നിവ ഉണ്ടായിരിക്കണം. മരണകൾ ചിട്ടയായി ക്രമീകരിക്കുന്നതിന് ആവശ്യമായത്ര തട്ടുകളുള്ള ഷെൽഫുകൾ ഉണ്ടായിരിക്കണം. മരന്ത് സംഭരിച്ച സൂക്ഷിക്കുന്നതിനുള്ള സൗകര്യം കൂടി ഉണ്ടാകണം.

XVI. സ്റ്റോർ

രണ്ടു തരത്തിലുള്ള സ്റ്റോർ സംവിധാനം ഉണ്ടാവണം.

- i. ക്ലീനിംഗ് മെറ്റീരിയൽസ് സൂക്ഷിക്കാനുള്ള സ്ഥലം
- ii. മറ്റു സാധനങ്ങൾ സൂക്ഷിക്കാനുള്ള സ്ഥലം
(അവിടെ അതിന് ആവശ്യമായ അലമാര, റാക്ക് എന്നിവ ഒരുക്കണം).

XVII. സ്റ്റാഫ് റൂം

ഡോക്ടർ, നേഴ്സുമാർ, മറ്റ് ആരോഗ്യ പ്രവർത്തകർ എന്നിവർക്ക് വിശ്രമിക്കാൻ വെച്ചുറെ സൗകര്യം ഉണ്ടാവണം.

PPE ധരിക്കാനും പിന്നീട് മാറാനും പ്രത്യേകം മുറികൾ ഉണ്ടാകേണ്ടതാണ്.

XVIII. ട്രെയ്ലറുകൾ

- വാർഡുകൾക്ക് കോമൺ ട്രെയ്ലറ്റ് മതിയാകും, സ്ത്രീകൾക്കും പുരുഷന്മാർക്കും പ്രത്യേകം ട്രെയ്ലറുകൾ ഉണ്ടായിരിക്കണം.
- സ്റ്റാഫിനും, വോളണ്ടിയേഴ്സിനും പ്രത്യേകം ട്രെയ്ലറ്റ് സംവിധാനം ഉണ്ടാകണം
- എല്ലാവർക്കും ഉപയോഗിക്കാൻ കഴിയുന്ന പൊതു ട്രെയ്ലറ്റ് സംവിധാനവും ഉണ്ടാകണം.
- നാപ്കിൻ നിക്ഷേപിക്കാനുള്ള സൗകര്യം
- ട്രെയ്ലറുകളിൽ വെള്ളം, കപ്പ്, ബക്കറ്റ്, ക്ലീനിംഗ് സാധനങ്ങൾ എന്നിവ ഉണ്ടാകുമെന്ന് ഉറപ്പു വരുത്തണം
- സ്ത്രീകളുടെ ട്രെയ്ലറിലും, സ്ത്രീകളുടെ വാർഡിലും നാപ്കിൻ വെൻഡിംഗ് മെഷീൻ, നാപ്കിൻ സംസ്കരിക്കാനുള്ള സംവിധാനം എന്നിവ ഉണ്ടാകണം.

XIX. മാലിന്യ നിർമ്മാർജ്ജന സംവിധാനം

കോവിഡ് 19-മായി ബന്ധപ്പെട്ട ഫസ്റ്റ് ലൈൻ ടീറ്റ്മെന്റ് സെന്ററുകളിലെ ശുചിത്വ മാലിന്യ സംസ്കരണവുമായി ബന്ധപ്പെട്ട് പാലിക്കേണ്ട നിർദ്ദേശങ്ങൾ ചുവടെ ചേർത്തിരിക്കുന്നു.

i. ജൈവമാലിന്യങ്ങൾ

1. ഭക്ഷണ ശാലകളിൽ നിന്നും വാർഡുകളിൽ നിന്നും മറ്റും വരുന്ന ജൈവമാലിന്യങ്ങൾ പ്രത്യേകം കൈകാര്യം ചെയ്യണം.
2. ഇവ പ്രത്യേകം ബിന്നുകളിൽ ശേഖരിക്കണം.

3. വാർഡുകളിലുണ്ടാകുന്ന ജൈവമാലിന്യങ്ങൾ

അണുവിമുക്തമാക്കാൻ ശ്രദ്ധിക്കണം.

4. ഇവയെല്ലാം അതാതിടങ്ങളിൽ സുരക്ഷിതമായി സംസ്കരിക്കണം. കഴി കമ്പോസ്റ്റ് /ബയോ കമ്പോസ്റ്റ് / തുമ്പുമുഴി കമ്പോസ്റ്റിംഗ് ഇവയിലേതെങ്കിലും മാതൃകയിൽ സംസ്കരിക്കാവുന്നതാണ്.

5. ഇവിടെ നിന്നും വരുന്ന ഗ്രേ വാട്ടർ സോക്ക് പിറ്റിലോട്ട് പോകുന്നു എന്ന് ഉറപ്പ് വരുത്തണം.

ii. മെഡിക്കൽ മാലിന്യങ്ങൾ

ii (a) തരം തിരിക്കൽ

1. ഇവിടെ നിന്നും ഉണ്ടാകുന്ന മാലിന്യങ്ങൾ ഉറവിടത്തിൽ വെച്ചു തന്നെ മെഡിക്കൽ മാലിന്യങ്ങൾ, പൊതു മാലിന്യങ്ങൾ എന്നിങ്ങനെ തരം തിരിച്ചു സൂക്ഷിക്കണം.

2. മാസ്ക്, ഗ്ലൗസ് മുതലായ മെഡിക്കൽ മാലിന്യങ്ങൾ തരം തിരിച്ചു 1% ബ്ലീച്ചിങ് ലായനിയോ, സോഡിയം ഹൈപ്പോക്ലോറൈറ്റ് ലായനിയോ ഉപയോഗിച്ച് അണുവിമുക്തമാക്കണം.

3. ചികിത്സയുടെ ഭാഗമായി വരുന്ന മറ്റു മെഡിക്കൽ മാലിന്യങ്ങൾ (ഗുളികയുടെ കവർ, സിറിഞ്ച്, നീഡിൽ മുതലായവ) മേൽ പറഞ്ഞ മാലിന്യങ്ങളുമായി കൂടിക്കലരാതിരിക്കാൻ പ്രത്യേകം ശ്രദ്ധിക്കണം.

ii (b) ശേഖരണവും സംസ്കരണവും

1. ഉപയോഗിച്ച മാസ്ക്കുകളും ഗ്ലൗസുകളും അണുവിമുക്തമാക്കി സംഭരിക്കാൻ പ്രത്യേകം ബിന്നുകൾ ഓരോ മുറിയിലും സ്ഥാപിക്കണം.

2. മറ്റു മെഡിക്കൽ മാലിന്യങ്ങൾ (ഗുളികയുടെ കവർ, സിറിഞ്ച്, നീഡിൽ മുതലായവ) വേറെ ബിന്നുകളിൽ നിക്ഷേപിക്കണം.

3. സാനിറ്ററി മാലിന്യങ്ങൾ (സാനിറ്ററി പാഡ്, നാപ്കിൻ, ഡയപ്പർ മുതലായവ) മൂടിയുള്ള ബിന്നുകളിൽ നിക്ഷേപിക്കണം.

4. മെഡിക്കൽ മാലിന്യങ്ങൾ ശേഖരിക്കുമ്പോൾ അവ അണുവിമുക്തമാണെന്ന് ഉറപ്പു വരുത്തണം. ആരോഗ്യ വകുപ്പ് വഴിയാണ് ഈ മാലിന്യങ്ങളുടെ സംസ്കരണം. ആവശ്യമെങ്കിൽ അനുയോജ്യമായ ഇൻസിനറേറ്റർ സ്ഥാപിക്കാവുന്നതാണ്.

5. വാർഡുകളിൽ നിന്നും മാലിന്യങ്ങൾ ശേഖരിക്കുമ്പോൾ അവ കൂടിക്കലരാതിരിക്കാൻ പ്രത്യേകം ശ്രദ്ധിക്കണം.

6. വാർഡുകളിൽ നിന്നും ശേഖരിക്കുന്ന മാലിന്യം ഡബിൾ ലെയർ ഉള്ള ബാഗുകൾ ഉപയോഗിച്ച് മാത്രം നീക്കം ചെയ്യണം.

7. മെഡിക്കൽ മാലിന്യങ്ങൾ സംഭരിച്ച ഉടൻ തന്നെ ശേഖരണ വാഹനങ്ങളിലോട്ട് മാറ്റണം. ഇത് പ്രാവർത്തികമല്ലാത്ത സാഹചര്യങ്ങളിൽ കോവിഡ് മാലിന്യം ശേഖരിക്കാൻ മാത്രം ആയി ഒരു സുരക്ഷിത കേന്ദ്രം അതാതു CFLTC യിൽ തന്നെ ഉണ്ടാക്കണം.

8. മാലിന്യം ശേഖരിക്കാൻ ആവശ്യാനുസരണം ബിന്നുകൾ ഏർപ്പെടുത്തണം.

9. യാതൊരു കാരണവശാലും മാലിന്യങ്ങൾ ശേഖരിക്കുന്ന ബിന്നുകൾ 3/4 ഭാഗത്തിൽ കൂടുതൽ നിറയാൻ പാടില്ല.

10. മാലിന്യം ശേഖരിച്ചു വയ്ക്കുന്ന സ്ഥലങ്ങളും കൃത്യമായ ഇടവേളകളിൽ അണുവിമുക്തമാക്കണം.

11. ഒരു കാരണവശാലും മെഡിക്കൽ മാലിന്യങ്ങൾ 48 മണിക്കൂറിൽ അധികം സാംസ്കാരികാതെ സംഭരിച്ച് വെക്കാൻ പാടില്ല.

12. മാലിന്യങ്ങൾ ശേഖരിക്കാൻ ഉപയോഗിക്കുന്ന ബിന്നുകൾ ദിവസേന ഹൈപ്പോക്ലോറൈറ്റ് ലായനി (1 - 2%) ഉപയോഗിച്ച് അണുവിമുക്തമാക്കണം

ii (c) മാലിന്യം കടത്തൽ

1. ഇത്തരത്തിൽ തരം തിരിച്ചു സൂക്ഷിക്കുന്ന മെഡിക്കൽ മാലിന്യങ്ങൾ സംസ്കരിക്കാൻ ലൈസൻസ് ഉള്ള ഏജൻസികളുമായി കരാറിൽ ഏർപ്പെടണം.

2. മെഡിക്കൽ മാലിന്യങ്ങൾ കൊണ്ടു പോകുമ്പോൾ അത് കൈകാര്യം ചെയ്യുന്നവരുടെയും പൊതു സമൂഹത്തിന്റെയും പൂർണ്ണ സുരക്ഷിതത്വം ഉറപ്പാക്കണം.

3 . ഇവിടെ നിന്നും മാലിന്യങ്ങൾ കൊണ്ട് പോകാൻ ഉപയോഗിക്കുന്ന വാഹനങ്ങൾ അണുവിമുക്തമാക്കാൻ ശ്രദ്ധിക്കണം.

4. മാലിന്യം ശേഖരിക്കുന്നതിന് പ്രത്യേക ട്രെയിനിങ് നൽകിയ ഗ്രൂപ്പുകളെ വിനിയോഗിക്കണം.

5. കോവിഡ് മാലിന്യം കൈകാര്യം ചെയ്യുന്നവർക്ക് പ്രത്യേകം സുരക്ഷാ കവചങ്ങൾ നൽകണം.

6. യാതൊരു കാരണവശാലും മാലിന്യങ്ങൾ കൊണ്ട് പോകുന്ന വാഹനങ്ങളിൽ അണുവിമുക്തമാക്കിയ മറ്റു അവശ്യ വസ്തുക്കൾ കൊണ്ട് പോകരുത്.

7 . സാധിക്കുമെങ്കിൽ ഇവിടെ നിന്നും ഉണ്ടാകുന്ന മെഡിക്കൽ മാലിന്യം ശേഖരിക്കുന്ന കണ്ടെയ്നറുകളുടെ മുകളിൽ 'കോവിഡ് 19 മാലിന്യം' എന്ന് ലേബൽ ചെയ്യണം.

8 . മെഡിക്കൽ മാലിന്യങ്ങൾ ഉറവിടത്തിൽ നിന്നും നീക്കം ചെയ്യുന്നതിനു മുന്നോടിയായി അവ ഉണ്ടായ സ്ഥലം, തീയതി, ഏതുതരം മാലിന്യം എന്നിവ രേഖപ്പെടുത്തണം.

9. മൂടിയുള്ള വാഹനങ്ങളിൽ തന്നെ മാലിന്യങ്ങൾ കൊണ്ടുപോകാൻ ശ്രദ്ധിക്കണം

ii (d) സംസ്കരണം

1. അണുവിമുക്തമാക്കിയതിനു ശേഷം മാത്രമേ മെഡിക്കൽ മാലിന്യം സംസ്കരിക്കാൻ പാടുള്ളൂ.

2 . ഇവ ശാസ്ത്രീയമായി സംസ്കരിക്കാനുള്ള ക്രമീകരണം ഏർപ്പെടുത്തണം. ഇതിനായി PHC/FWC

വഴിയോ നേരിട്ടോ IMA പോലുള്ള ലൈസൻസ്ഡ് ഏജൻസികളുടെ സഹായം തേടാം. മേൽ സൂചിപ്പിച്ചത് പോലെ മെഡിക്കൽ മാലിന്യം കൈകാര്യം ചെയ്യുന്നതിനുള്ള ചുമതല ആരോഗ്യ വിഭാഗത്തിനാണ്.

3 . സാനിറ്ററി മാലിന്യങ്ങൾ ഉയർന്ന താപനിലയിൽ ഇൻസിനറേഷൻ വിധേയമാക്കണം. മണിക്കൂറിൽ 50 kg മാലിന്യം സംസ്കരിക്കാൻ സാധിക്കുന്ന ഇൻസിനറേറ്റർ അഭികാമ്യമായിരിക്കും. കത്തിച്ച ചാരം സുരക്ഷിതമായി ഒരു ലാൻഡ്ഫില്ലിലേക്ക് നിക്ഷേപിക്കണം.

iii. അജൈവമാലിന്യം

- ▶ കോവീഡ് മാലിന്യവുമായി കൂടിക്കലരാത്ത പ്ലാസ്റ്റിക് മുതലായ മറ്റ് അജൈവ മാലിന്യങ്ങൾ പ്രത്യേകം കഴുകി തരംതിരിച്ചു ശേഖരിച്ച് എം.സി.എഫിന് കൈമാറണം.
- ▶ ഫാർമസിയൽ നിന്നും വരുന്ന പ്ലാസ്റ്റിക് കവറുകൾ, കുപ്പികൾ, പാക്കറ്റുകൾ, കാർഡ് ബോർഡ് പെട്ടികൾ തുടങ്ങി രോഗികളുമായി സമ്പർക്കത്തിൽ വരാത്ത പാഴ് വസ്തുക്കൾ പ്രത്യേകം തരം തിരിച്ചു ശേഖരിക്കണം.
- ▶ മാലിന്യം ശേഖരിക്കാൻ ഉപയോഗിക്കുന്ന ബിന്നുകളുടെ/ കണ്ടൈനറുകളുടെ ശരിയായ കളർ കോഡിംഗ് ഉറപ്പു വരുത്തണം
 - മഞ്ഞ - ഗുളിക കവർ, ഗുളികകൾ ‘സൈറ്റോടോക്സിക്’ എന്ന് ലേബൽ ചെയ്ത മഞ്ഞ കവറുകളിൽ ആണ് നിക്ഷേപിക്കേണ്ടത്.
 - മഞ്ഞ - മനുഷ്യദ്രവങ്ങളായ രക്തം മുതലായവ കലർന്ന മാലിന്യങ്ങളും, കെമിക്കൽ മാലിന്യങ്ങളും മഞ്ഞ നിറത്തിലുള്ള നോൺ ക്ലോറിനേറ്റഡ് പ്ലാസ്റ്റിക് കവറിൽ നിക്ഷേപിക്കണം.
 - ചുവപ്പ് - ഐ വി ട്യൂബുകൾ, കത്തീറ്ററുകൾ, യൂറിൻ ബാഗ്, സിറിഞ്ച് മുതലായവ ചുവപ്പു നിറത്തിലുള്ള ബാഗുകളിൽ/കണ്ടൈനറുകളിൽ നിക്ഷേപിക്കണം.
 - വെള്ള - മുർച്ചയുള്ളവ (sharps) വെള്ള നിറത്തിലുള്ള കണ്ടെയ്നറുകളിൽ നിക്ഷേപിക്കണം.
 - നീല - ഗ്ലാസ്, മെറ്റൽ മാലിന്യങ്ങൾ നീല നിറത്തിലുള്ള കണ്ടൈനറുകളിൽ നിക്ഷേപിക്കണം.

XX. ടോയിലറ്റ് - സംവിധാനങ്ങൾ സംബന്ധിച്ച്

ശ്രദ്ധിക്കേണ്ട കാര്യങ്ങൾ

- i. ഇത്തരത്തിലുള്ള കേന്ദ്രങ്ങളിൽ ആവശ്യത്തിനു ശുചിമുറികൾ ഉണ്ടെന്ന് ഉറപ്പു വരുത്തണം.
- ii. ഇവിടെ നിന്നും വരുന്ന സെപ്റ്റിക് മാലിന്യങ്ങളും, ഗ്രേ വാട്ടറും കൃത്യമായി സോക്ക് പിറ്റിലോട്ട് പോകുന്നു എന്ന് ഉറപ്പു വരുത്തണം.
- iii. അല്ലാത്ത പക്ഷം താത്കാലികമായി മേൽ പറഞ്ഞ രണ്ടു കാര്യങ്ങൾക്കും വേണ്ട സൗകര്യങ്ങൾ

ഒരുക്കണം.

iv. വാർഡിലെ ടോയ്ലറ്റുകളും, മറ്റ് ടോയ്ലറ്റുകളും ദിവസം എട്ടു മണിക്കൂർ ഇടവേളകളിൽ വൃത്തിയായി അണുവിമുക്തമാക്കേണ്ടതാണ്.

XXI. തദ്ദേശ സ്വയംഭരണ സ്ഥാപനത്തിന്റെ പ്രത്യേക ശ്രദ്ധയ്ക്ക്

- ▶ അജൈവമാലിന്യങ്ങൾ തൃസൂർമുഴി/കഴി/ബയോ കമ്പോസ്റ്റ് മാതൃകയിൽ സംസ്കരിക്കാൻ വേണ്ട സൗകര്യങ്ങൾ ലഭ്യമാക്കുക
- ▶ മെഡിക്കൽ മാലിന്യങ്ങൾ സംസ്കരിക്കാനായി ലൈസൻസ് ഉള്ള ഏജൻസിക്ക് കൈമാറാൻ ആവശ്യമായ കരാർ ആരോഗ്യ വകുപ്പുമായി ചേർന്നു തയ്യാറാക്കുക.

XXII. ശുചീകരണ പ്രക്രിയ

(a) CFLTCയുടെ പരിസരവും, റൂമുകളും, വാർഡുകളും, ബന്ധപ്പെട്ട സ്ഥലങ്ങളും സദാ ശുചിയായും അണുവിമുക്തമായും ഇരിക്കുന്നുവെന്ന് ഉറപ്പ് വരുത്തേണ്ടത് അനിവാര്യമാണ്.

- i. ശുചീകരണത്തിലേർപ്പെടുന്ന വ്യക്തികളുടെ സുരക്ഷിതത്വം ഉറപ്പാക്കുന്നതിന് ഗ്ൗണുകൾ, ഏപ്രണുകൾ, മാസ്കുകൾ, കൈയുറകൾ, വാർഡിലും മുറികളിലും മാത്രം ഉപയോഗിക്കുന്നതിനുള്ള ചെരുപ്പുകൾ, തറ തുടയ്ക്കുന്നതിനുള്ള ഉപകരണങ്ങൾ, മറ്റു പ്രതലങ്ങൾ വൃത്തിയാക്കുന്നതിനാവശ്യമായ തുണി എന്നിവയുടെ ലഭ്യത ഉറപ്പുവരുത്തണം.
- ii. ജീവനക്കാർക്കും ചുറ്റുമുള്ളവർക്കും കൈകൾ ഇടയ്ക്കിടയ്ക്ക് ശുചീകരിക്കേണ്ടതിനാൽ കൈകഴുകാനുള്ള സൗകര്യം സാന്നിട്ടെസർ ലഭ്യത എന്നിവ ഉണ്ടായിരിക്കണം.

(b) രോഗബാധിതരുടെ വാർഡ്

വാർഡിൽ പതിവായി സ്പർശനമേല്ക്കാൻ സാധ്യതയുള്ള പ്രതലങ്ങൾ ദിവസം രണ്ടു തവണ 1% സോഡിയം ഹൈപ്പോ ക്ലോറൈറ്റ് ഉപയോഗിച്ച് വൃത്തിയാക്കണം. വാർഡിന്റെ തറ, കുട്ടികളുടെ കീഴിലുള്ള ഭാഗവും മൂലകളുമടക്കം അണുനാശിനി കലർത്തിയവെള്ളം ഉപയോഗിച്ച് ദിവസം ഒരു തവണ തുടച്ചു വൃത്തിയാക്കണം.

പുരുഷന്മാരുടെയും സ്ത്രീകളുടെയും ടോയ്ലറ്റുകളുടെ ഉപരിതലങ്ങൾ സാധാരണ ബ്ലീച്ചിംഗ് ലായനി/ഫിനോളിക് അണുനാശിനി ഉപയോഗിച്ച് തുടച്ചു വൃത്തിയാക്കണം. ടോയ്ലറ്റ് പാനുകൾ അണുവിമുക്തമാക്കി സൂക്ഷിക്കണം. വാർഡിലുള്ള വ്യക്തികൾ ഉപയോഗിച്ച വസ്തുങ്ങൾ അണുവിമുക്തമാക്കിയ ശേഷം സാധാരണ അലക്കസോപ്പ് ഉപയോഗിച്ച് കഴുകി വൃത്തിയാക്കി ഉണക്കിയെടുക്കേണ്ടതാണ്. ഇതിനായി വാഷിംഗ് മെഷീൻ സൗകര്യം ഏർപ്പെടുത്തേണ്ടതാണ്. ഒരാളുടെ തുണി കഴുകിയതിനു ശേഷം മെഷീൻ അണുവിമുക്തമാക്കിയിട്ടു മാത്രമേ അടുത്ത ആളുടെ തുണി മെഷീനിൽ ഉപയോഗിക്കാവൂ.

(c) വാർഡ് ഒഴിച്ചുള്ള സ്ഥലങ്ങൾ

പൊതുവായി ഉപയോഗിക്കുന്ന സ്ഥലങ്ങൾ, കാത്തിരിപ്പു സ്ഥലം, ഇടനാഴികൾ, ഡോക്ടർമാരുടെ മുറികൾ, ഒബ്സർവേഷൻ മുറി, നേഴ്സുമാരുടെ മുറി, ഫാർമസി, മറ്റു മുറികൾ എന്നിവിടങ്ങളിലെ സ്റ്റർഗന സാധ്യതയുള്ള പ്രതലങ്ങളും തറയും ദിവസേന അണുവിമുക്തമാക്കി തുടച്ചു സൂക്ഷിക്കണം.

(d) കൈ കഴുകാനുള്ള സൗകര്യം

CFLTCയിലെ ഫ്രണ്ട് ഓഫീസിൽ പ്രവേശിക്കുന്ന സ്ഥലത്തു തന്നെ കൈകഴുകാനുള്ള വാഷ് ബേസിൻ, വാട്ടർ ടാപ്പ്, സോപ്പ്, എന്നിവ വയ്ക്കേണ്ടതാണ്. ഇടനാഴിയിൽ ആവശ്യമായ ഇടങ്ങളിൽ കൈകഴുകൽ സൗകര്യം ഏർപ്പെടുത്തേണ്ടതാണ്.

(e) ശുചീകരണ ചുമതലക്കാരെ സജ്ജമാക്കൽ

CFLTC ശുചീകരിക്കുന്നതിന് ചുമതലപ്പെടുത്തുവരെ നിശ്ചയിച്ചു കഴിഞ്ഞാൽ അവർക്ക് പ്രത്യേക പരിശീലനം നൽകേണ്ടതാണ്.

(f) പരിശീലനം നൽകേണ്ട വിഷയങ്ങൾ

- കോവിഡ് 19 രോഗവും വ്യാപനരീതിയും
- ശുചീകരണ രീതികളും ഇടവേളകളും
- ശുചീകരണത്തിൽ ഉപയോഗിക്കുന്ന വസ്തുക്കളും ഉപകരണങ്ങളും കൈകാര്യം ചെയ്യുന്നതും സൂക്ഷിക്കുന്നതും സംബന്ധിച്ച്.
- സുരക്ഷാ കവചങ്ങളുടെ പ്രാധാന്യം - ധരിക്കേണ്ട രീതി - അവ അണുവിമുക്തമാക്കേണ്ട വിധം.
- വാർഡുകളിലെ മാലിന്യം ശേഖരിക്കുമ്പോഴും തരം തിരിക്കുമ്പോഴും ശ്രദ്ധിക്കേണ്ട കാര്യങ്ങൾ.
- രോഗ നിയന്ത്രണത്തിൽ ശുചീകരണക്കാരുടെ ചുമതല.
- പരിശീലനം ലഭിച്ചവരെ മാത്രം ശുചീകരണ പ്രവർത്തനത്തിന് ചുമതലപ്പെടുത്തുന്നതിന്റെ പ്രാധാന്യം.
- ആരോഗ്യവകുപ്പ് പരിശീലന വിഭാഗത്തിന്റെ പരിശീലനം ഇവർക്ക് ഉറപ്പാക്കണം.

XXIII. ഭക്ഷണ സൗകര്യം

- i. ചികിത്സയിൽ കഴിയുന്നവർക്ക് ഭക്ഷണം കൊടുക്കുന്നതിന് സംവിധാനം ഉണ്ടാവണം.
- ii. ശുദ്ധമായ കുടിവെള്ളം എപ്പോഴും കിട്ടുന്നതിന് സൗകര്യമുണ്ടാവണം.
- iii. ഭക്ഷണം തയാറാക്കുന്നിടത്ത് ജൈവ അജൈവ മാലിന്യങ്ങൾ വേർതിരിച്ച് സംഭരിക്കുന്നതിനുള്ള ബിന്നുകൾ ലഭ്യമാക്കണം.

XXIV. സന്നദ്ധ പ്രവർത്തനം

CFLTC ഒരു ജനകീയ ആരോഗ്യ പരിപാലന കേന്ദ്രമാണ്. സജ്ജീകരണത്തിലും നടത്തിപ്പിലും സന്നദ്ധ പ്രവർത്തനത്തെ ഒരു വിഭവ സ്രോതസ്സായിതന്നെ പരിഗണിക്കണം. ഡി.ഡി.എം.എ. ലഭ്യമാക്കുന്ന സന്നദ്ധപ്രവർത്തകരിൽ നിന്ന് അനുയോജ്യരായവരെ നിശ്ചയിച്ച് ചുമതലയേൽപ്പിക്കണം. ഇവർക്ക് കോവിഡ് 19 രോഗ സ്വഭാവം, വ്യാപന രീതി, പ്രതിരോധം എന്നിവ സംബന്ധിച്ച പരിശീലനം നൽകിയതിനു ശേഷം ചുമതലകൾ നൽകുക. ഇപ്രകാരം ഏർപ്പെടുത്തുന്ന സന്നദ്ധപ്രവർത്തകർ മെഡിക്കൽ ഓഫീസറുടെയും മാനേജിംഗ് കമ്മിറ്റിയുടെയും മേൽനോട്ടത്തിൽ പ്രവർത്തിക്കണം.

താഴെ പറയുന്ന പ്രവർത്തനങ്ങൾക്ക് സന്നദ്ധ പ്രവർത്തകരെ നിയോഗിക്കാവുന്നതാണ്.

- ▶ രജിസ്ട്രേഷൻ/ഫ്രണ്ട് ഓഫീസ്
- ▶ കമ്പ്യൂട്ടർ - ഡേറ്റാ എൻട്രി
- ▶ ഇലക്ട്രിക്കൽ / പ്ലംബിംഗ്
- ▶ പാചകം/ വിതരണം
- ▶ ശുചീകരണം
- ▶ സാധനങ്ങൾ വാങ്ങൽ
- ▶ കൗൺസലിംഗ്
- ▶ ആംബുലൻസ് ഡ്രൈവിംഗ്
- ▶ സുരക്ഷാ സംവിധാനം
- ▶ പൊതുസംഘാടനം

സന്നദ്ധ പ്രവർത്തനം എല്ലാ വിഭാഗത്തിലും ആവശ്യം ഉണ്ട്. ഒപ്പം ഇന്റേൺഷിപ്പ് എന്ന നിലയിൽ MSW, കമ്പ്യൂട്ടർ, ഇലക്ട്രിക്കൽ തുടങ്ങി വ്യത്യസ്ത വിഷയങ്ങളിൽ കോഴ്സ് കഴിഞ്ഞ കുട്ടികളെ പ്രയോജനപ്പെടുത്തുന്ന കാര്യവും പരിഗണിക്കാവുന്നതാണ്.

ചുമതലകൾ

- ▶ CFLTC സജ്ജമാക്കാനുള്ള പ്രവർത്തനം
- ▶ ഭക്ഷണമെത്തിക്കൽ
- ▶ ഭക്ഷണം പാചകം ചെയ്യൽ
- ▶ സാധനങ്ങൾ CFLTC മാനേജ്മെന്റ്/ ഡോക്ടറുടെ നിർദ്ദേശാനുസരണം എത്തിക്കൽ
- ▶ രോഗ നിരീക്ഷണ ചികിത്സയിൽ കഴിയുന്നവരുടെ വീടുകളിലുള്ളവർക്ക് വേണ്ട മാർഗ്ഗ നിർദ്ദേശവും സാന്ത്വനവും നൽകൽ
- ▶ CFLTC യുടെ സുരക്ഷ ഉറപ്പാക്കൽ
- ▶ മാനേജ്മെന്റ് കമ്മിറ്റി, ഡോക്ടർ എന്നിവർ ആവശ്യപ്പെടുന്ന സേവനങ്ങൾ നൽകൽ
- ▶ നോഡൽ ഓഫീസർക്ക് സംഘാടനത്തിൽ ആവശ്യമായ സഹായ പ്രവർത്തനങ്ങൾ.

XXV. സുരക്ഷ

CFLTC ക്ക് വേണ്ട സുരക്ഷ സംവിധാനം ഒരുക്കേണ്ടത് ജില്ലാ പോലീസായിരിക്കും.

ക്രമ നമ്പർ	സംഭാവനയായി ലഭിച്ച സാധനങ്ങൾ, ഉപകരണങ്ങൾ	തീയതി	എണ്ണം / അളവ്	സംഭാവനയായി ആരിൽനിന്നും ലഭിച്ച/ പേര്, വിലാസം, ഫോൺ നമ്പർ	എന്റർ ചെയ്ത ആളിന്റെ പേര്, സ്ഥാനം, ഒപ്പ്	പരിശോധിച്ച ആളിന്റെ പേര്, ഒപ്പ്, സ്ഥാനം*	ഉപയോഗ ശേഷം എന്ത് ചെയ്തു, ആർക്ക് കൈമാറി* ാറി*	കൈപ്പറ്റിയ ആളിന്റെ പേര്, ഒപ്പ്, സ്ഥാനം	കുറവ് വന്നതിനെക്കുറിച്ച് കാരണം

*7, 8 – അനുബന്ധം ഒന്നിലേക്ക് കൊടുക്കണം.

അനുബന്ധം 3

സംഭാവനയായി ലഭിച്ച പണത്തിന്റെ രജിസ്റ്റർ

തദ്ദേശസ്വയംഭരണസ്ഥാപനത്തിന്റെ പേര്:

ജില്ല:

CFTCയുടെ പേര്:

സ്ഥലം:

ക്രമ നമ്പർ	സംഭാവന നൽകിയ ആളിന്റെ/ സ്ഥാപനത്തിന്റെ പേര്, ഫോൺ നമ്പർ	ലഭിച്ച തീയതി	ലഭിച്ച തുക	ചെക്ക്/ഓൺലൈൻ/കാഷ്	ചെക്ക് നമ്പർ / ഓൺലൈൻ റെഫറൻസ് നം.

അനുബന്ധം 4

അനുബന്ധം 7

റൂം ക്ലീനിംഗ് ചാർജ്ജ്

തദ്ദേശസ്വയംഭരണസ്ഥാപനത്തിന്റെ പേര്:

ജില്ല:

CFTCയുടെ പേര്:

സ്ഥലം:

റൂം നമ്പർ:

1	2	3	4
തീയതി	സമയം	ക്ലീൻ ചെയ്ത ആളിന്റെ പേര്	പരിശോധിച്ച ആളിന്റെ ഒപ്പ്*

*4 നോഡൽ ഓഫീസർ പരിശോധിക്കണം

അനുബന്ധം 8

വാർഡ് ക്ലീനിംഗ് ചാർജ്ജ്

തദ്ദേശസ്വയംഭരണസ്ഥാപനത്തിന്റെ പേര്:

ജില്ല:

CFTCയുടെ പേര്:

സ്ഥലം:

വാർഡ് നമ്പർ:

1	2	3	4
തീയതി	സമയം	ക്ലീൻ ചെയ്ത ആളിന്റെ പേര്	പരിശോധിച്ച ആളിന്റെ ഒപ്പ്*

*4 നോഡൽ ഓഫീസർ പരിശോധിക്കണം

അനുബന്ധം 9

ടോയിലറ്റ് ക്ലീനിംഗ് ചാർജ്ജ്

തദ്ദേശസ്വയംഭരണസമാപനത്തിന്റെ പേര്:

ജില്ല:

CFTCയുടെ പേര്:

സ്ഥലം:

ടോയ്ലറ്റ് നമ്പർ:

1	2	3	4
തീയതി	സമയം	ക്ലീൻ ചെയ്ത ആളിന്റെ പേര്	പരിശോധിച്ച ആളിന്റെ ഒപ്പ്*

അനുബന്ധം 10

ESSENTIAL ITEMS	
SI NO	NAME OF ITEMS
1	Mattresses
2	Bed sheets
3	PILLOWS
4	PILLOW COVER
5	TOWEL
6	STEEL PLATE
7	GLASS PLATE
8	ELECTRIC FAN
9	SPOON
10	JUGS
11	MUG
12	BUCKET
13	SOAP
14	HAND SANITIZER
15	SMALLER BINS
16	BLANKET
17	CHAIRS/BENCHES
18	SANITERY PAD
19	DIAPER
20	PAPER

21	PEN
22	MASK
23	ROOM FOR VOLUNTEERS
24	DRINKING WATER
25	WASTE MANAGEMENT SYSTEM
26	FIRE EXTINGUISHER
27	LAUNDRY
28	ROOM FOR VOLUNTEERS
29	CANDLES
30	SURGICAL MASK
31	PPE
32	REFRIGERATOR
33	EMERGENCY LAMP
34	AMBULANCES
NON ESSENTIAL ITEMS	
1	FOLDABLE COATS
2	EXTENSION BOARD
3	PAPER
4	PEN
5	BOX FILE
6	GENERATOR
7	SCREEN
8	ELECTRIC COOKER
9	VEHICLES
10	TV
12	RADIO
13	WIFI/INTERNET
14	TABLE